

తెలంగాణ ప్రభుత్వం

హైటెక్స్ లో గద్దర్ అవార్డుల ప్రధానోత్సవం

30 వరకే రేషన్

ఫాపుల్లో సన్నబియ్యం పంపిణీ

గద్దర్ ఫిల్మ్ అవార్డ్స్.. విన్నర్స్ వీరే

వివరాలు 2 లో

వివరాలు 2 లో

ఆంధ్రప్రదేశ్ ప్రాజెక్టు..

రేవంత్ రెడ్డి, కేంద్రంపై హారీశ్ రావు తీవ్ర విమర్శలు

వివరాలు 2 లో

ఆపరేషన్ సిందూర్ అనంతరం

తొలిసారి విదేశీ పర్యటనకు వెళుతున్న ప్రధాని

వివరాలు 2 లో

పైలట్ చివరి మాటలు..!

వివరాలు 2 లో

గచ్చిబౌలి ఏజెన్స్ ఆస్పత్రికి కేసీఆర్

వివరాలు 2 లో

ఆధార్ ఉచిత అప్డేట్ గడువు మళ్ళీ పొడిగింపు: మరో ఏడాది ఛాన్స్!

వివరాలు 2 లో

ఉచిత మెడికల్ క్యాంప్ నిర్వహించిన ప్రముఖ నిత్య గ్యాస్ట్రో అండ్ లివర్ క్లినిక్ నిర్వాహకులు

శేరిలింగంపల్లి చందానగర్ విజయ భారతి న్యూస్ శేరిలింగంపల్లి నియోజకవర్గం చందానగర్ డివిజన్లో ఇటీవల పెరుగుతున్న ఫ్యాటీ లివర్ రోగులను దృష్టిలో పెట్టుకుని చందానగర్ నిత్య గ్యాస్ట్రో అండ్ లివర్ కేర్ క్లినిక్ లో ఉచిత ఫైబ్రో స్కాన్ క్యాంప్ ను నిర్వహించారు. ఈ సందర్భంగా శనివారం రోజు నిర్వహించిన ఉచిత మెడికల్ క్యాంపులో నిత్యా డయాగ్నస్టిక్ సెంటర్ హాస్పిటల్ ఎండి డాక్టర్ మిథున్ జక్కన్ మాట్లాడుతూ, రక్తదానం ఆవశ్యకత గురించి విరివిగా రక్తదానం చేయడం వల్ల కలిగే ప్రయోజనాల గురించి వివరించారు. ఈ హెల్త్ క్యాంపులో దాదాపు 50 మందికి పైగా ఉచిత ఫైబ్రో స్కాన్ పరీక్షలు నిర్వహించారు. ఈ ఫైబ్రో స్కాన్ పరీక్ష వల్ల రోగులకు అతిథి తక్కువ సమయంలో అత్యంత ఖచ్చితత్వంతో కాలేయంలో పెరుగుతున్న కొవ్వును కనిపెట్టి అవకాశం ఉంతుందని నిర్వాహకులు తెలిపారు. ఇలాంటి క్యాంప్ లను తరచుగా నిర్వహిస్తున్నామని, దీని వల్ల రోగాన్ని తొందరగా కనిపెట్టి తగు జాగ్రత్తలు తీసుకునే అవకాశం ఉంటుందని ఇలాంటి క్యాంపుల వల్ల ప్రజలకు వారు ఆరోగ్యం వల్ల మెరుగైన అవగాహన కల్పించవచ్చని ఉద్దేశంతోనే ఈ క్యాంప్ లను నిర్వహిస్తున్నామని ప్రజలు ఈ అవకాశాన్ని సద్వినియోగపరుచుకోగలని పిలుపునిచ్చారు.



సంగారెడ్డి లో ప్రారంభమైన పదవ తరగతి సప్లమెంటరీ మూల్యాంకనం.

ఆందోల్ జోగిపేట్ నియోజక వర్గం. (విజయ భారతి) జూన్ 14 , సంగారెడ్డి సెయింట్ ఆందోని పాఠశాలలో పదో తరగతి సప్లమెంటరీ పత్రాల మూల్యాంకనం ప్రారంభమైందని, డిఇఓ వెంకటేశ్వర్లు శనివారం తెలిపారు, ఆయన మాట్లాడుతూ, నేటి నుంచి నాలుగు రోజుల పాటు నిర్వహించడం జరుగుతుందన్నారు, మూల్యాంకనం విధులకు హాజరుకాని ఉపాధ్యాయులపై శాఖా పరమైన చర్యలు తీసుకుంటామని పేర్కొన్నారు.



సంగారెడ్డి జిల్లాలో 16వ తేదీన కలెక్టర్ కార్యాలయంలో ప్రజావాణి.

ఆందోల్ జోగిపేట్ నియోజక వర్గం. (విజయ భారతి) జూన్ 14, సంగారెడ్డి జిల్లా సమీకృత కలెక్టర్ కార్యాలయంలో ఈనెల 16వ తేదీన ప్రజావాణి కార్యక్రమం నిర్వహిస్తున్నట్లు కలెక్టర్ ప్రావీణ్య శనివారం ఒక ప్రకటనలో తెలిపారు, ఉదయం 10 -30 గంటల నుంచి మధ్యాహ్నం 1 -30 గంటల వరకు ప్రజల నుంచి నేరుగా వినతి పత్రాలు స్వీకరిస్తామని చెప్పారు, ప్రజలు ఈ అవకాశాన్ని సద్వినియోగం చేసుకోవాలని కలెక్టర్ కోరారు.



నీట్ 2025 ఫలితాల్లో కరీంనగర్ నారాయణ విద్యార్థుల అద్భుత ప్రదర్శన

(విజయ భారతి) జూన్ 14 కరీంనగర్, వెలువడిన నీట్ 2025 ఫలితాలలో కరీంనగర్ నారాయణ విద్యార్థులు తమ అసాధారణ ప్రతిభను మరోసారి చాటుకున్నారు. అత్యుత్తమ మార్కులతో జాతీయ స్థాయిలో తమ స్థానాన్ని సుస్థిరం చేసుకున్నారు.ఈ ఏడాది ఫలితాలలో సాయిని సాయిచంద్ 487 మార్కులు సాధించి తన సత్తా చాటగా, అనక మల్ల జగదీష్ 406, బూర సంస్కృత 376, మరియు కే సంజీవ్ 362 మార్కులతో అద్భుతమైన ఫలితాలను సమారు చేశారు. తక్కువ విద్యార్థులతోనే నారాయణ సాధించిన ఈ గొప్ప విజయం, వారి నాణ్యమైన విద్యాతోధనకు నిదర్శనం...డీన్ రమేష్ రెడ్డి, ఏజిఎం తిరుపతి సారధ్యంలో నారాయణ విద్యార్థులు ఇటీవల వెలువడిన జాతీయ స్థాయి పరీక్షలన్నింటిలోనూ అత్యుత్తమ మార్కులు సాధిస్తూ వస్తున్నారు. అనుభవజ్ఞుడైన అధ్యాపకుల పర్యవేక్షణలో, నిత్యం గురువుల ప్రోత్సాహంతో నీట్, మెయిన్స్, అడ్వాన్స్డ్ వంటి ప్రతిష్టాత్మక పరీక్షలకు విద్యార్థులను తీర్చిదిద్దుతున్నారు. విద్యార్థుల నిరంతర కృషి, గురువుల అంకితభావం, మరియు యాజమాన్యం అందించే పూర్తి సహాయ సహకారాలు ఈ విజయానికి మూలస్తంభాలుగా

నిలిచాయి. సమర్థవంతమైన విద్యా విధానం, నిరంతర అభ్యాసం, మరియు విద్యార్థి కేంద్రిత బోధనా పద్ధతులు నారాయణ విద్యాసంస్థలను అగ్రగామిగా నిలబెట్టాయి. ఫలితంగా, విద్యార్థులు జాతీయ స్థాయి పరీక్షల్లో విజయకేతనం ఎగరవేస్తూ, తమ తల్లిదండ్రులకు, సంస్థకు కీర్తి ప్రతిష్ఠలు తీసుకొస్తున్నారు. అద్భుతమైన మార్కులు సాధించిన విద్యార్థులను జిఎం కాటగడ్డ శ్రీనివాసరావు, కోర్ డీన్ ఎన్ నటరాజన్ ప్రత్యేకంగా అభినందించారు. ఈ విజయానికి తోడ్పడిన అధ్యాపక బృందానికి యాజమాన్యం కృతజ్ఞతలు తెలియజేస్తూ, విద్యార్థులకు భవిష్యత్తులో ఉన్నత లక్ష్యాలను సాధించడానికి శుభాకాంక్షలు తెలియజేశారు.



సోనాపూర్ విద్యుత్ షాక్ తో ఆవు మృతి...

(విజయ భారతి) జూన్ 14 జన్నారం జన్నారం మండలం సోనాపూర్ గ్రామ శివారులోని లోతార్ల మార్గం మధ్యలో సోయం సంగీత చెందిన ఆవు ప్రమాదపశాత్తు విద్యుత్ షాక్ కు గురై మృతి చెందింది.సోనాపూర్ తండా శివారులోని పొలంలో ఉన్న ట్రాన్స్మార్మర్ కి తగిలి ఆవు అక్కడికక్కడే మృతి చెందినట్లు సోయం సంగీత తెలిపింది.ఆవు విలువ సుమారు 60 వేలకు పైగా ఉంటుందని విద్యుత్ అధికారులు మరియు ప్రభుత్వం స్పందించి తనకు ఆర్థిక సాయం చేయాలని కోరింది.



రైతుల కోణంలో విత్తన చట్టం రూపకల్పనకు సలహాలు అందించాలి..... రాష్ట్ర విత్తనాభివృద్ధి సంస్థ చైర్మన్ అన్నేష్ రెడ్డి.

విజయభారతి తెలుగు దినపత్రిక తేది 14-06-2025 ఖమ్మం జిల్లా ప్రతినిధి, రైతులకు మేలు చేసే కోణంలో విత్తన చట్టం రూపకల్పనకు



సలహాలు అందించాలని రాష్ట్ర విత్తనాభివృద్ధి సంస్థ చైర్మన్ అన్నేష్ రెడ్డి అన్నారు. శనివారం రాష్ట్ర విత్తనాభివృద్ధి సంస్థ చైర్మన్, జిల్లా కలెక్టరేట్ సమావేశ మందిరంలో విత్తన చట్టం ముసాయిదా బిల్లుపై కమిటీ సమావేశాన్ని అదనపు కలెక్టర్ పి. శ్రీనివాస్ రెడ్డి తో కలిసి ఖమ్మం ఉమ్మడి జిల్లా పరిధిలోని వ్యవసాయ అధికారులు, విత్తన డీలర్లు, రైతు సంఘాల ప్రతినిధులతో నిర్వహించారు. ఈ సందర్భంగా రాష్ట్ర విత్తనాభివృద్ధి సంస్థ చైర్మన్ అన్నేష్ రెడ్డి మాట్లాడుతూ నకిలి విత్తనాల కారణంగా రైతులు అనేక నష్టాలు పాలవుతున్నారని, ఎన్నికల సమయంలో రైతులకు ఇచ్చిన మాట మేరకు ముఖ్యమంత్రి, వ్యవసాయ శాఖ మంత్రి కలిసి తెలంగాణ రాష్ట్ర పరిధిలో చట్ట ప్రకారం రైతులను ఆదుకునేందుకు విత్తన చట్టం ముసాయిదా బిల్లు తయారు చేసిందని అన్నారు. విత్తన చట్ట ముసాయిదా బిల్లుపై రైతుల అభిప్రాయాలను తెలుసుకొని, ఎటువంటి అంశాలు చేరిస్తే రైతులకు మేలు జరుగుతుందో తెలుసుకునేందుకు ప్రతి ఉమ్మడి జిల్లా పరిధిలో సమావేశాలు నిర్వహిస్తున్నామన్నారు. పత్తి, మిర్చి సాగు చేసే రైతులు చాలా కాలంగా నష్టపోతున్నారని అన్నారు. రైతులకు పూర్తి స్థాయిలో న్యాయం జరగాలనే ప్రభుత్వ ఉద్దేశమని అన్నారు. రైతులు లేబర్ లేని విత్తనాల ప్యాకెట్లు, లూజ్ విత్తనాలను ఎట్టి పరిస్థితుల్లో కొనుగోలు చేయవద్దని అన్నారు. ప్రతి జిల్లాలో రైతులకు అవసరమైన విత్తనాలు అందుబాటులో ఉంచడం జరిగిందన్నారు. రైతులు అధికారులతో సమన్వయం చేసుకొని నకిలి విత్తనాలు అరికట్టేందుకు కృషి చేయాలని అన్నారు. రైతు సంక్షేమ కమిషన్ సభ్యులు ఆర్. గోపాల్ రెడ్డి మాట్లాడుతూ గతంలో రైతు తన విత్తనం ఉత్పత్తి చేసుకొని పంటలు పండించేవారని, నేడు ఆ పరిస్థితి లేకుండా పోయిందని అన్నారు. గతంలో ములుగు జిల్లాలో నకిలి మొక్కజొన్న విత్తనాల ద్వారా 4 వేల ఎకరాలలో పంట నష్టం జరిగితే రైతులకు 4 కోట్ల రూపాయల పరిహారం సంబంధిత కంపెనీ ద్వారా అందించడం జరిగిందని అన్నారు. రైతులకు ఎటువంటి ఇబ్బంది జరిగిన రైతు సంక్షేమ కమిషన్ కు ఫిర్యాదు అందిస్తే వారి తరపున సంపూర్ణ పోరాటం చేయడం జరుగుతుందని అన్నారు. గతంలో పేదలు తిన్న ఆహారం నేడు ధనవంతులు తింటున్నారని తెలిపారు. వరి పంటతో పాటు పప్పు దినుసులకు కూడా బోనస్ ఇవ్వాలని కోరారు. గత సంవత్సరం 21 వేలు ఉన్న మిర్చి పంట ఈ సంవత్సరం 12 వేలకు పడిపోయిందని, దీని వల్ల రైతులు నష్టపోయారని తెలిపారు. కార్యక్రమంలో న్యాయవాది సునీల్ మాట్లాడుతూ, విత్తన చట్టం కోసం రాష్ట్ర ప్రభుత్వం ముసాయిదా బిల్లు తయారు చేసేందుకు కమిటీ ఏర్పాటు చేసిందని అన్నారు. ఒప్పుంద వ్యవసాయం పేరిట రకరకాల సాగు జరుగుతోందని అన్నారు. కొత్త చట్టం లో రైతుల కోణంలో ఎటువంటి నిబంధనలు ఉంటే బాగుండాలో సూచనలు అందించాలని అన్నారు. విత్తనాల ప్రకటనలపై రెగ్యులేషన్ ఉండాలని, విత్తన ఉత్పత్తి రైతుల హక్కుల గురించి కూడా చట్టంలో పొందుపర్చాలని అన్నారు. నాణ్యత లోపాల వల్ల రైతుకు నష్టం కలిగితే పరిహారం పొందే విధానం ఉండాలని అన్నారు. విత్తనాలు కొనుగోలు చేసిన రైతు వినియోగదారుడు అవుతారని నష్టపోతే, వినియోగదారుల ఫోరం వెళ్ళవచ్చని సుప్రీం కోర్టు తీర్పు ఇచ్చిందని తెలిపారు. రైతుకు కలిగిన మానసిక శోభకు కూడా పరిహారం కోరవచ్చని అన్నారు. రఘునాథపాలెం గ్రామానికి చెందిన రైతు రఘురాం మాట్లాడుతూ ప్రైవేట్ కంపెనీలు తీసుకుని వచ్చే విత్తనాల జెనెటిక్స్ పరిశీలించాలని అన్నారు. నష్ట పరిహారం పరిస్థితి రాకుండా చూడాలని, విత్తనాలను పరిశీలించి దృవీకరణ చేసినవి మాత్రమే రైతులకు అమ్మేలా చూడాలని అన్నారు. విత్తనాల ప్యాకెట్ పై క్యూఆర్ కోడ్ ఏర్పాటు చేసి స్కాన్ చేస్తే ఎక్కడ పరిక్షించి సర్టిఫై చేశారు వివరాలు వచ్చేలా వ్యవస్థ ఏర్పాటు చేయాలని కోరారు. వైరా ప్రాంతానికి చెందిన రైతు బి. రాంబాబు మాట్లాడుతూ విత్తనాలు ఉత్పత్తి చేసే రైతులకు సంబంధిత కంపెనీలు సరిగ్గా చెల్లింపులు చేయడం లేదని, దీనివల్ల కూడా విత్తన చట్టంలో పరిష్కారం చూపాలని అన్నారు. కంపెనీలు కొంతమంది ఏజెంట్ లకు డబ్బులు పంపితే రైతులకు పంచకుండా ఉంటున్నారని, విత్తనాల కంపెనీ నుంచి నేరుగా రైతులకు చెల్లింపులు వచ్చేలా చూడాలని అన్నారు. మంచుకొండ ప్రాంతానికి చెందిన రైతు మందదప్ప సుధాకర్ మాట్లాడుతూ రాష్ట్రంలో ఎన్ని విత్తనాల కంపెనీలకు ఆర్ అండ్ డీ సెంటర్ లు ఎక్కడ ఉన్నాయో ఆన్ లైన్ లో వివరాలు అందించాలని, సంబంధిత కంపెనీ విత్తనాలు సరిగ్గా పనిచేయని వక్రంలో కంపెనీ యజమాని, డిస్ట్రిబ్యూటర్ , శాస్త్రవేత్తలపై కేసులు నమోదు చేసేలా చట్టం తయారు చేయాలని అన్నారు. భారతీయ కిసాన్ సంఘ ప్రతినిధులు మాట్లాడుతూ కంపెనీలు వ్యవసాయ సహకార సంఘాల ద్వారా రైతులకు విత్తనాలు అందిస్తే పారదర్శకంగా ఉంటుందని అన్నారు. విత్తనాల ఉత్పత్తి కోసం రైతుల దగ్గరికి వస్తున్న మధ్య వర్షలు గుర్తింపు కోసం కలెక్టరేట్ లో ప్రత్యేక రిజిస్ట్రేషన్ సెల్ ఏర్పాటు చేయాలని అన్నారు. ఆయిల్ పావు పంట ను కూడా విత్తన చట్టం పరిధిలోకి తీసుకు రావాలని అన్నారు. కొణిజెర్ల మండల వ్యవసాయ అధికారి నాగార్జున మాట్లాడుతూ విత్తనాల పల్ల నష్టపోయిన రైతులకు పరిహారం అందించేలా చట్టంలో వ్యవస్థ ఏర్పాటు చేయాలని అన్నారు. ఒప్పుందం లేకుండా మొక్కజొన్న పంట చేయవద్దని ప్రచారం చేసినప్పటికీ కొంత మంది రైతులు నమ్మి పంట సాగు చేశారని అన్నారు. కంపెనీ ఏజెంట్లకు ఎటువంటి అర్హత ఉండటం లేదని, దీనిని మార్చాలని అన్నారు. అనంతరం పలు రైతులు మాట్లాడుతూ, ప్రభుత్వం విత్తనాల విక్రయాల కోసం ప్రత్యేకంగా సాఫ్ట్ వేర్ తయారు చేసి విత్తనాల ప్యాకెట్ సంబంధించి సర్టిఫికేట్ రైతులకు అందుబాటులో ఉండేలా చూడాలని కోరారు. విత్తనాల డిస్ట్రిబ్యూటర్ లు నిబంధనలు పూర్తి స్థాయిలో పాటించేలా కఠిన పర్యవేక్షణ తీసుకుని రావాలని అన్నారు. ఖమ్మం డీలర్ల అసోసియేషన్ ప్రతినిధి మనోహర్ మాట్లాడుతూ ప్రభుత్వం జారీ చేసిన లైసెన్స్ ఉన్న కంపెనీల నుంచి విత్తనాలు తెచ్చి డీలర్లు అమ్ముకుంటున్నారని, అవి సరిగ్గా పనిచేయని వక్రంలో డీలర్ల పాత్ర ఏం ఉంటుందని, లైసెన్సింగ్ విధానం సరిగ్గా లేదని అన్నారు. కంపెనీ నుంచి కాకుండా బయట నుంచి ఎక్కడైనా విత్తనాలు కొనుగోలు చేసే రైతులకు అమ్మితే అప్పుడు డీలర్లపై చర్యలు తీసుకోవాలని అన్నారు. ఈ సమావేశంలో వ్యవసాయ శాఖ డిప్యూటీ కలెక్టర్ బీసె, ఖమ్మం జిల్లా వ్యవసాయ అధికారి డి. పుల్లయ్య, భద్రాద్రి కొత్తగూడెం జిల్లావ్యవసాయ అధికారి వి. బాబు రావు, సంబంధిత అధికారులు, తదితరులు పాల్గొన్నారు.

పొదిలి దాడి కేసులో మరో 15 మంది అరెస్ట్

విజయభారతి తెలుగు దినపత్రిక తేది 14-06-2025 పొదిలి దాడి కేసులో మరో 15 మందిని పోలీసులు అదుపులోకి తీసుకున్నారు. మాజీ సీఎం జగన్ పర్యటన నేపథ్యంలో మహిళలు, పోలీసులపై వైసీపీ మూకలు దాడికి పాల్పడ్డాయి ప్రకాశం, జూన్ 14: పొదిలి దాడి కేసులో మరో 15 మందిని పోలీసులు అరెస్ట్ చేశారు. ఇటీవల పొదిలిలో మాజీ ముఖ్యమంత్రి వైఎస్ జగన్ మోహన్ రెడ్డి పర్యటనకు వెళ్ళినప్పుడు వైసీపీ మూకలు రెచ్చిపోయాయి. ఏపీ మహిళలపై అసభ్యకర వ్యాఖ్యలకు నిరసనగా ఆందోళన చేస్తున్న మహిళలపై వైసీపీ మూకలు దాడి చేశాయి. మహిళలు, పోలీసులపై రాళ్లు విసిరారు. ఈ ఘటనలో ముగ్గురు పోలీసులు, ముగ్గురు మహిళలకు గాయాలయ్యాయి. ఈ కేసులో ఇప్పటికే తొమ్మిది మందిని పోలీసులు అరెస్ట్ చేశారు. పోలీస్ కెమెరాల్లో రికార్డు అయిన దృశ్యాలు ఆధారంగా నిందితులను గుర్తిస్తున్నారు. జగన్ పర్యటనలో నిబంధనలను ఉల్లంఘించారంటూ వైసీపీ ప్రకాశం జిల్లా అధ్యక్షులు బూచేపల్లి శివప్రసాద్ రెడ్డికి ఇప్పటికే పోలీసులు నోటీసులు జారీ చేశారు. ఈనెల 11న పొదిలి పొగాకు వేలం కేంద్రానికి వైఎస్ జగన్ వచ్చారు. ఈ సందర్భంగా పెద్దఎత్తున వైసీపీ కార్యకర్తలు తరలివచ్చారు. అదే సమయంలో సాక్షి ఛానల్



డిజేట్లో అమరావతి మహిళలను కించపరుస్తూ చేసిన వ్యాఖ్యలను నిరసిస్తూ స్థానికంగా ఉన్న మహిళలు జగన్ కు వ్యతిరేకంగా నల్లజెల్లూస్తు, షికార్లు ప్రదర్శించారు. దీన్ని జీర్ణింపకోలేని వైసీపీ మూకలు.. నిరసన తెలుపుతున్న మహిళలపై రాళ్లు, చెప్పులతో దాడి చేశారు. ఈ ఘటనలో ముగ్గురు మహిళలతోపాటు ముగ్గురు కానిస్టేబుళ్ళకు గాయాలయ్యాయి. దీంతోపాటు దర్శి డిఎస్సీ లక్ష్మీనారాయణ తలపై రైల్వేగా వెళ్తున్న వైసీపీ కార్యకర్తలు నేరుగా గురి చూసి చెప్పులతో దాడి చేసిన దృశ్యాలు పోలీస్ కెమెరాల్లో రికార్డు అయ్యాయి. ఈ ఘటనను సీరియస్ గా తీసుకున్న సీఎం చంద్రబాబు.. చర్యలు తీసుకోవాలని డిజిపీకి ఆదేశాలు జారీ చేశారు. ఈ నేపథ్యంలో నిందితులను గుర్తించే పనిలో పడ్డారు పోలీసులు. ఈ నెల 12న తొమ్మిది మందిని పోలీసులు అరెస్ట్ చేశారు. శాంతియుతంగా నిరసన చేస్తున్న మహిళలతోపాటు పోలీసులపై దాడి చేసిన వారి ముఖాలను క్షుణ్ణంగా పరిశీలించిన తర్వాతే పోలీసులు అరెస్ట్లు చేస్తున్నారు. ఇందులో భాగంగానే ఈరోజు మరో 15 మందిని అరెస్ట్ చేశారు. వీరందరినీ పొదిలి ప్రభుత్వాస్పత్రికి తరలించారు. అక్కడ వైద్య పరీక్షల అనంతరం పొదిలి కోర్టులో 15 మంది నిందితులను హాజరుపర్చే అవకాశం ఉంది. అంతేకాకుండా మరికొంతమంది నిందితులను గుర్తించిన పోలీసులు వారి కోసమూ గాలించు చర్యలు చేపట్టారు.

నూనె శ్రీధర్ కేసులో బయటపడుతున్న నిజాలు

విజయభారతి తెలుగు దినపత్రిక తేది 14-06-2025 నూనె శ్రీధర్ కు ఈఎన్సీ అనిల్ కు ఉన్న సంబంధాలపై ఏసీబీ ఆరా తీస్తోంది. ఇరిగేషన్ చీఫ్ గా ఉండి ప్రిన్సిపాల్ సెక్రటరీ చేసిన ట్రాన్స్ ఫర్ ను కూడా ఆపినట్లు అనుమానాలు వ్యక్తమవుతున్నాయి. హైదరాబాద్, జూన్ 14: అక్రమాస్తుల కేసులో అరెస్ట్ అయిన కాశేశ్వరం ఎస్ ఈసీ నూనె శ్రీధర్ (%వీబిఅవ హతీఅసమ్మతీ%) వ్యవహారంలో సంచలన అంశాలు వెలుగులోకి వస్తున్నాయి. నూనె శ్రీధర్ వ్యవహారంలో మరి కొంతమంది ఇరిగేషన్ అధికారుల పాత్ర ఉన్నట్లుగా ఏసీబీ (%నూజడి%) దర్యాప్తులో బయటపడింది. 2024 జూన్ 27న నూనె శ్రీధర్ ను ఇరిగేషన్ చీఫ్ ఆఫీస్ లో రిపోర్ట్ చేయాలని ఇరిగేషన్ ప్రిన్సిపాల్ సెక్రటరీ రాహుల్ బొజ్జా ఆదేశించారు. అయితే ఇరిగేషన్ ప్రిన్సిపాల్ సెక్రటరీ ఆదేశాలను కూడా నూనె శ్రీధర్ పక్కకు పెట్టినట్లు తెలుస్తోంది. ట్రాన్స్ ఫర్ అయినప్పటికీ కూడా ఏడాది పాటు చొప్పుదండిలోనే ఈఈగా శ్రీధర్ పని చేస్తున్నట్లు ఏసీబీ గుర్తించింది. ఈఎన్సీ అనిల్ ఆదేశాల మేరకే శ్రీధర్ అక్కడే పని చేసినట్లు అనుమానాలు వ్యక్తమవుతున్నాయి. నూనె శ్రీధర్ కు ఈఎన్సీ అనిల్ కు ఉన్న సంబంధాలపై ఏసీబీ ఆరా తీస్తోంది. ఇరిగేషన్ చీఫ్ గా ఉండి ప్రిన్సిపాల్ సెక్రటరీ చేసిన ట్రాన్స్ ఫర్ ను కూడా



ఆపినట్లు అనుమానాలు వ్యక్తమవుతున్నాయి. ఈ క్రమంలో నూనె శ్రీధర్ ను కస్టడీకి తీసుకుని విచారించాలని ఏసీబీ నిర్ణయించింది. అలాగే ఈఎన్సీ అనిల్ పాత్రపైనా ఏసీబీ విచారణ జరిపే అవకాశం ఉంది. అక్రమాస్తుల కేసులో నూనె శ్రీధర్ ను ఏసీబీ అరెస్ట్ చేయగా.. ఆయన చంచల్ గూడ జైలులో ఉన్నారు. శ్రీధర్ కు సంబంధించిన అంశాలపై ఏసీబీ అధికారులు చాలా లోతుగా దర్యాప్తు చేస్తున్నారు. ఎవరెవరితో సత్సంబంధాలు ఉన్నాయి, ఇరిగేషన్ శాఖ అధికారులతో నూనె శ్రీధర్ కు ఉన్న సంబంధాలు ఏంటి.. ఇతనికి ఎవరైనా సహకారం అందించారా అనే కోణంలో దర్యాప్తు చేపట్టారు. ఈ సమయంలో పలు కీలక విషయాలు వెలుగులోకి వచ్చాయి.

ఇటీవల శ్రీధర్ కు సంబంధించి సుమారు 20 ప్రాంతాల్లో ఏసీబీ అధికారులు ఏకకాలంలో సోదాలు నిర్వహించారు. ఈ సమయంలో కీలకమైన పత్రాలు, ఆస్తుల చిట్టాను స్వాధీనం చేసుకున్నారు. కొన్ని రోజుల క్రితం ఎంతో గ్రాండ్ గా శ్రీధర్ తన కుమారుడి వివాహం జరిపించారు. హైదరాబాద్ లో హల్దీ, సంగీత్ ఫంక్షన్లు నిర్వహించగా.. థాయిలాండ్ లో వివాహం జరిపించారు. ఇందుకోసం శ్రీధర్ కోట్లాది కుమ్మరించినట్లు తెలుస్తోంది. అయితే ఎగ్జిక్యూటివ్ ఇంజనీర్ గా పనిచేస్తున్న శ్రీధర్ కు ఇంత భారీ మొత్తంలో ఆస్తులు, ఆదాయం ఎలా సమకూరింది అనే అంశాలపై ఏసీబీ దృష్టి సారించింది.

జడికె వన్ ఇంక్వైస్ లో అధికారులకు ఏఐబీయుసి నూతన పిట్ కమిటీ సభ్యుల పరిచయ కార్యక్రమం.

గోదావరిఖని, విజయభారతి తెలుగు దినపత్రిక న్యూస్: సింగరేణి ఆర్థి వన్ ఏరియా లోని జడికె వన్ ఇంక్వైస్ లో ఏఐబీయుసి నూతన పిట్ కమిటీ సభ్యుల పరిచయ కార్యక్రమం జరిగింది. ఈ పరిచయ కార్యక్రమం లో ఏఐబీయుసి ఉప ప్రధాన కార్యదర్శి మధ్వి ఎల్లా గౌడ్ ముఖ్య అతిథిగా హాజరై గవి మేనేజర్ కు మరియు ఇతర అధికారులకు నూతన పిట్ కమిటీ సభ్యుల ను పరిచయం చేశారు. ఈ సందర్భంగా ఆయన మాట్లాడుతూ సింగరేణి లో కార్మికుల సమస్యల పరిష్కారంలో మరియు సంస్థ పరిరక్షణ కోసం ఏఐబీయుసి కృషి చేస్తుందని, గత ఎనిమిది దశాబ్దాలుగా ఎన్నో పోరాటాలు చేసి అనేక హక్కులు సాధించిన చరిత్ర ఏఐబీయుసి ది అని పేర్కొన్నారు. ఇంకా ఈ కార్యక్రమంలో ఏఐబీయుసి ఆర్థి వన్ బ్రాంచి కార్యదర్శి అరెల్లి పోషం, బ్రాంచి ఉపాధ్యక్షులు సంతె అశోక్, సహాయ కార్యదర్శి రంగు శ్రీను, బ్రాంచి ఆఫీస్ ఔటర్ సిర్ర మల్లికార్జున్, పిట్ సెక్రటరీ మానాల శ్రీనివాస్, నాయకులు ఏ.సురేష్ తదితరులు పాల్గొన్నారు.



దుబాయ్లో 67 అంతస్తుల భవనంలో మంటలు.. గంటల పాటు శ్రమించి వేలాదిమంది తరలింపు

విజయభారతి తెలుగు దినపత్రిక తేది 14-06-2025దుబాయ్లోని బైగర్ టవర్లో భారీ అగ్నిప్రమాదం 67 అంతస్తుల భవనంలో చెలరేగిన మంటలు 764 ఫ్లాట్ల నుండి 3,820 మందిని సురక్షితంగా ఖాళీ చేయించిన అధికారులు దాదాపు 6 గంటల పాటు శ్రమించి మంటలను అదుపులోకి తెచ్చిన సిబ్బంది నివాసితులకు తాత్కాలిక వసతి ఏర్పాట్లు చేస్తున్నట్లు ప్రకటన దుబాయ్లో భారీ అగ్నిప్రమాదం సంభవించింది. నగరంలోని ప్రఖ్యాత ‘బైగర్ టవర్’గా పిలువబడే 67 అంతస్తుల ‘మెరినా పినాకిల్’ నివాస భవనంలో పెద్ద ఎత్తున మంటలు చెలరేగాయి. ఈ ఘటనతో భవనంలోని నివాసితులు తీవ్ర భయాందోళనలకు గురయ్యారు. సమాచారం అందిన వెంటనే అగ్నిమాపక సిబ్బంది, సహాయక బృందాలు హుటాహుటిన సంఘటనా స్థలానికి చేరుకున్నాయి. దుబాయ్ మీడియా కార్యాలయం వెల్లడించిన వివరాల ప్రకారం, ప్రమాదం జరిగిన వెంటనే అధికారులు అప్రమత్తమై సహాయక చర్యలు చేపట్టారు. భవనంలోని 764 ఫ్లాట్లలో నివసిస్తున్న సుమారు 3,820 మందిని అత్యంత వేగంగా, సురక్షితంగా బయటకు తరలించారు. అగ్నిమాపక సిబ్బంది దాదాపు ఆరు గంటల పాటు అవిశ్రాంతంగా శ్రమించి మంటలను పూర్తిగా అదుపులోకి తీసుకువచ్చినట్లు స్థానిక మీడియా కథనాలు పేర్కొన్నాయి. ప్రమాద స్థలంలో అంబులెన్సులు, వైద్య సిబ్బందిని కూడా మోహరించారు.అదృష్టవశాత్తూ ఈ భారీ అగ్నిప్రమాదంలో ఎటువంటి ప్రాణనష్టం సంభవించకపోవడంతో అధికారులు, నివాసితులు ఊపిరి పీల్చుకున్నారు. నిరాశ్రయులైన వారికి తాత్కాలిక వసతి కల్పించేందుకు ఏర్పాట్లు చేస్తున్నట్లు దుబాయ్ మీడియా కార్యాలయం (డీఎంవో) ఒక ప్రకటనలో తెలిపింది



గోదావరి-బనకచర్ల వివాదం: వైసీపీ అధినేత జగన్‌ను లాగిన మంత్రి ఉత్తమ్ కుమార్ రెడ్డి

విజయభారతి తెలుగు దినపత్రిక తేది 14-06-2025 గోదావరి-బనకచర్ల ప్రాజెక్టుపై హరీశ్ ఆరోపణలను ఖండించిన మంత్రి ఉత్తమ్ ప్రాజెక్టుపై కేంద్రానికి జనవరి 22నే లేఖ రాశామన్న ఉత్తమ్ కుమార్ రెడ్డి తెలంగాణ నీటి హక్కులకు బీఆర్ఎస్పై నష్టం చేసిందని ఆరోపణ కృష్ణా జలాల్లో వాటా 299 టీఎంసీలకు పరిమితం చేసింది బీఆర్ఎస్పైనని విమర్శ జగన్, కేసీఆర్ అవగాహనతోనే ఏపీకి తెలంగాణ నిళ్లు అందాయని వ్యాఖ్య ఆంధ్రప్రదేశ్ ప్రభుత్వం చేపట్టాలని భావిస్తున్న గోదావరి-బనకచర్ల ప్రాజెక్టు విషయంలో తెలంగాణ ప్రభుత్వంపై మాజీ మంత్రి హరీశ్ రావు చేసిన విమర్శలను రాష్ట్ర నీటిపారుదల శాఖ మంత్రి ఉత్తమ్ కుమార్ రెడ్డి ఖండించారు. హరీశ్ రావు వ్యాఖ్యలు పూర్తిగా నిరాధారమైనవని, ప్రజలను తప్పుదోవ పట్టించేలా ఉన్నాయని ఆయన కొట్టిపారేశారు.ఈ ప్రాజెక్టు విషయంలో ప్రభుత్వం పూర్తి నిర్ణయాత్మకంగా వ్యవహరిస్తోందని మంత్రి స్పష్టం చేశారు. “గోదావరి-బనకచర్ల ప్రాజెక్టుపై మా అభ్యంతరాలను వివరిస్తూ ఈ ఏడాది జనవరి 22వ తేదీనే కేంద్ర జలశక్తి శాఖ మంత్రికి, ఆర్థిక శాఖ మంత్రికి స్వయంగా లేఖ రాశాను. ఈ ప్రాజెక్టు విషయంలో కాంగ్రెస్ పార్టీ ఎప్పుడూ మౌనం వహించలేదు, చట్టపరంగానే మా పోరాటాన్ని కొనసాగిస్తున్నాం” అని ఆయన వివరించారు.తెలంగాణ నదీ జలాల హక్కులకు గత బీఆర్ఎస్ ప్రభుత్వమే తీవ్ర నష్టం కలిగించిందని ఉత్తమ్ కుమార్ రెడ్డి ఆరోపించారు. “కృష్ణా నదిలో తెలంగాణ వాటాను కేవలం 299 టీఎంసీలకే పరిమితం చేసి రాష్ట్రానికి అన్యాయం చేసింది బీఆర్ఎస్ కాదా? వారి హయాంలోనే ముచ్చుమెర్ర, మాల్యాల నుంచి ఏపీకి నీటిని తరలించారు. అప్పుడు రాయలసీమ ఎత్తిపోతల పథకంపై అపెక్స్ కౌన్సిల్‌ను ఎందుకు సంప్రదించలేదు?” అని ఆయన ప్రశ్నించారు. ఆంధ్రప్రదేశ్ రోజూ మూడు టీఎంసీల నీటిని తరలిస్తుంటే నాటి ముఖ్యమంత్రి కేసీఆర్ కేవలం ప్రేక్షకపాత్ర పోషించారని ఉత్తమ్ కుమార్రెడ్డి విమర్శించారు. “జగన్, కేసీఆర్ మధ్య ఉన్న అవగాహనతోనే తెలంగాణకు రావాల్సిన నీటిని ఏపీకి దోచిపెట్టారు” అని ఆయన తీవ్ర ఆరోపణలు చేశారు. హరీశ్‌రావు చేస్తున్న ఆరోపణల్లో ఎలాంటి నిజం లేదని, కేవలం రాజకీయ లబ్ధి కోసమే ఆయన ఇలాంటి వ్యాఖ్యలు చేస్తున్నారని ఉత్తమ్ కుమార్రెడ్డి తెలిపారు.



కూర్మ గ్రామంలో అగ్నిప్రమాదం దురదృష్టకరం: పవన్

విజయభారతి తెలుగు దినపత్రిక తేది 14-06-2025 శ్రీకాకుళం జిల్లా కూర్మ గ్రామంలో అగ్నిప్రమాద ఘటనపై డిప్యూటీ సీఎం పవన్ కల్యాణ్(స్పందించారు. ఆధునిక హంగులు లేకుండా ఆధ్యాత్మిక చింతనతో జీవించేలా తీర్చిదిద్దుకున్న కూర్మ గ్రామం అగ్నికి ఆహుతి కావడం దురదృష్టకరమన్నారు. అగ్నిప్రమాదంపై పోలీసులు లోతుగా విచారణ చేయాలని సంబంధిత యంత్రాంగానికి సూచనలు చేసినట్లు తెలిపారు. ఈ ఘటనపై అనుమానాలు వ్యక్తమవుతున్న తరుణంలో ఆ కోణంలోనూ దర్యాప్తు చేపట్టాలని ఆదేశించారు. కూర్మ గ్రామంలో ప్రస్తుత పరిస్థితిపై జిల్లా అధికారులతో మాట్లాడి, వారికి అవసరమైన సహాయ సహకారాలు అందిస్తామన్నారు.సనాతన ధార్మిక జీవనం కోసం ఇస్కాన్ ఆధ్వర్యంలో ఈ గ్రామం ఏర్పాటైందని తెలిపారు. కూర్మ గ్రామవాసులు యాంత్రిక జీవన విధానాలకు భిన్నంగా మట్టి ఇళ్లలో ఉంటూ ప్రకృతి వ్యవసాయం చేసుకుంటూ జీవిస్తున్నారన్నారు. వేద విద్యను అభ్యసించే



చిన్నారులు సంస్కృతం, తెలుగు, హిందీ, ఆంగ్లం అనర్థకంగా మాట్లాడుతూ ఉంటారని అన్నారు. వర్తమాన కాలంలో విశిష్టంగా ఉన్న ఈ గ్రామం పునరుద్ధరణపై దృష్టి సారించాలని డిప్యూటీ సీఎం పవన్ కల్యాణ్ పేర్కొన్నారు.ఇటీవల కూర్మ గ్రామంలోని ఆధ్యాత్మిక ప్రసంగాలు చేసే రాధాకృష్ణ మందిరంలో ఒక్కసారిగా మంటలు చెలరేగాయి. దీంతో భక్తులు భయంతో పరుగులు తీశారు. ఈ

ఘటనలో విలువైన గ్రంథాలు, పుస్తకాలు అగ్నికి ఆహుతయ్యాయి. దాదాపు రూ.50 లక్షల మేర అస్తిసంపదం వాటిల్లినట్లు అంచనా. వెంటనే పోలీసులు అక్కడకు చేరుకుని కేసు నమోదు చేసి దర్యాప్తు చేపట్టారు. క్లాస్ టీం రంగంలోకి దిగి పలు ఆధారాలను సేకరించాయి. గతంలోనూ దుండుగులు ఇలాంటి దుశ్చర్యలకు పాల్పడ్డారని నిర్వాహకులు తెలిపారు.

జగన్ ప్రభుత్వ హయాంలో పెట్టుబడి దారులు పారిపోయారు

విజయభారతి తెలుగు దినపత్రిక తేది 14-06-2025 కూటమి పాలనలో తల్లికి వందనం, ఫీజ్ రీయింబర్స్మెంట్ ఇస్తున్నామని కొలుసు మంత్రి పార్థసారథి తెలిపారు. తమ ప్రభుత్వంలో పిల్లలను చదివించి, వాళ్లకు ఉద్యోగాలు ఇచ్చేలా చర్యలు తీసుకుంటున్నామని అన్నారు. అమరావతి: గత జగన్ ప్రభుత్వ హయాంలో పెట్టుబడి దారులు ఏపీ నుంచి పారిపోయారని మంత్రి కొలుసు పార్థసారథి విమర్శించారు. విద్యావిధానం పటిష్ఠ పరిచేందుకు విద్యార్థులకు స్కూల్ డెవలప్ చేస్తున్నామని అన్నారు. డ్రీ శక్తి ద్వారా మహిళల సర్వతోముఖాభివృద్ధి సాధ్యమని అన్నారు. మహిళలను అవమానపరిచేలా వైసీపీ నేతలు వ్యవహరిస్తున్నారని ధ్వజమెత్తారు. దేశ అత్యున్నత న్యాయస్థానంలో చాలామంది వైసీపీ నేతలకు బెయిల్ దొరకటం లేదని చెప్పారు. ఇవాళ(శనివారం) అమరావతిలో మంత్రి కొలుసు పార్థసారథి మీడియాతో మాట్లాడారు. కేవలం ఓ వ్యక్తికి బెయిల్ దొరికితేనే అంతా బాగున్నట్లుగా వైసీపీ నేతలు ప్రవర్తించటం హాస్యాస్పదంగా ఉందని విమర్శించారు. కూటమి సర్కార్ ఏడాది పాలనలో తమకు సహకరించిన ప్రతి ఒక్కరికీ ధన్యవాదాలు తెలిపారు. సూపర్ సిక్స్ పథకాలను ఏడాది పాలనలో అమలు చేశామని ఉద్ఘాటించారు మంత్రి కొలుసు పార్థసారథి.తల్లికి వందనం పథకాన్ని ప్రపంచంలో ఇంత పెద్ద ఎత్తున ఎవరూ అమలు చేయలేదని మంత్రి కొలుసు పార్థసారథి వెల్లడించారు. తల్లికి వందనంలో భాగంగా ఎంతమంది పిల్లలు ఉన్నా పథకం అమలు చేశామని తెలిపారు. వైసీపీ అమ్మబడికి రూ.15 వేలు ఇస్తామని చెప్పిందని.. పిల్లలందరికీ ఇస్తామని చెప్పి ఒక్కరికే ఇచ్చిందని గుర్తుచేశారు. ప్రతిపక్షం బాధ్యతారాహిత్యంగా వ్యవహరిస్తోందని మండిపడ్డారు. అసెంబ్లీకి రాని ప్రతిపక్ష పార్టీ దేశంలో కేవలం వైసీపీనేనని విమర్శలు చేశారు. తల్లికి వందనంలో రూ. 2 వేలు మంత్రి నారా లోకేష్ జేబులో వేసుకుంటున్నారని వైసీపీ నేతలు అన్నారు.. ఈ విషయంలో లోకేష్ సవాల్‌కి సిద్ధమా



అంటే వారు పారిపోతున్నారని ఎద్దేవా చేశారు. రూ. 34 వేల కోట్లు ఏడాదిలో పెన్షన్ కిందా ఇచ్చామని చెప్పారు. వైసీపీ హయాంలో ఏ పథకాలు ఇచ్చారో తెలుసుకోవాలని అన్నారు. కూటమి ప్రభుత్వంలో ప్రతి కుటుంబానికి రూ. 1.04లు ఇచ్చామని గుర్తుచేశారు. జగన్ హయాంలో కేవలం రూ.64 వేలు మాత్రమే ఇచ్చారని.. పిల్లల భవిష్యత్ గురించి ఆలోచించారా అని మంత్రి పార్థసారథి ప్రశ్నించారు. సూపర్ సిక్స్ పథకాలు అమలు చేశాం..‘కూటమి పాలనలో తల్లికి వందనం, ఫీజ్ రీయింబర్స్మెంట్ ఇస్తున్నాం. మా ప్రభుత్వంలో పిల్లలను చదివించి, వాళ్లకు ఉద్యోగాలు ఇచ్చేలా చర్యలు తీసుకుంటున్నాం. సూపర్ సిక్స్ పథకాలు అమలు చేస్తున్నాం. మేము సామాన్యులను ఎక్కడా కేసులు పెట్టి వేధించలేదు. గత వైసీపీ ప్రభుత్వం అవగాహన

రాహిత్యంతో పని చేసింది. కూటమి పాలనలో 20 లక్షల ఉద్యోగాలు ఇవ్వాలని నిర్ణయం తీసుకున్నాం. పిల్లలకు మంచి భవిష్యత్ ఇస్తాం. ఆ రెండు వేల రూపాయలను పాఠశాలలకు ఇన్‌ఫ్రాస్ట్రక్చర్ కోసం ఖర్చు చేస్తాం. అశోక్ లేలాండ్, అమర్ రాజా లాంటి సంస్థలు ఏపీ నుంచి వెళ్లిపోయాయి. గత జగన్ ప్రభుత్వంలో చేసిన రూ.10 లక్షల కోట్ల అప్పులకు.. మా ప్రభుత్వంలో వడ్డీలకే వేల కోట్లు చెల్లిస్తున్నాం. పోలవరాన్ని ధ్వంసం చేశారు. అమరావతి రాజధాని అని మూడు రాజధానులని చట్టం చేసిందే వైసీపీ. పోలవరం ప్రాజెక్టు 2027లోగా పూర్తి చేస్తాం. 87 లక్షల మంది ఉంటే 45 లక్షల మందికే ఎందుకు అమ్మవడి ఇచ్చారు’ అని మంత్రి కొలుసు పార్థసారథి ప్రశ్నించారు

ఎంతటి కష్టంలో ఉన్నా సరే..


నీ కన్నీరు బయటకు రానివ్వకు

ఆ కన్నీరు చూసి నవ్వుకుంటారే తప్ప

ఏ ఒక్కరూ కలిగిపోయి నీకు తోడవ్వరు



ఇజ్రాయెల్ రక్షణ దళాల తప్పుడు మ్యాప్ పోస్ట్.. జమ్మకశ్మీర్ సరిహద్దు వివాదం.. భారత్‌కు క్షమాపణ



విజయభారతి తెలుగు దినపత్రిక తేది 14-06-2025 ఇజ్రాయెల్ రక్షణ దళాలు (ఐడీఎఫ్) జమ్మకశ్మీర్‌ను పాకిస్తాన్‌కు చెందినదిగా చూపిస్తూ భారత అంతర్జాతీయ సరిహద్దుల తప్పుడు మ్యాప్‌ను ‘ఎక్స్’ ప్లాట్‌ఫామ్‌లో పోస్ట్ చేశాయి. ఈ పోస్ట్ వెలువడిన 90 నిమిషాల్లోనే భారతీయ యూజర్ల నుండి వచ్చిన విమర్శలతో తమ పొరపాటును గుర్తించిన ఐడీఎఫ్, మ్యాప్‌లో సరిహద్దులు ఖచ్చితంగా చిత్రికరించబడలేదని అంగీకరించి భారత్‌ను క్షమాపణ కోరింది. ఇండియన్ రైట్ వింగ్ కమ్యూనిటీతో సహా పలువురు యూజర్లు ఈ లోపాన్ని ఎత్తి చూపుతూ, ఇజ్రాయెల్ ప్రధాని బెంజమిన్ నెతన్యాయును ట్యాగ్ చేస్తూ పోస్ట్‌ను ఉపసంహరించుకోవాలని డిమాండ్ చేశారు. ఈ మ్యాప్‌లో ఇరాన్‌ను ప్రపంచానికి ముప్పుగా చిత్రికరిస్తూ, టెహ్రాన్‌కు సంబంధించిన క్షిపణి పరిధిని ఎరుపు వృత్తాలతో సూచించారు, ఇందులో భారత్, చైనా, సౌదీ అరేబియా, రష్యా, టర్కీ వంటి దేశాలు కనిపించాయి. అయితే, భారత సరిహద్దులను తప్పుగా చూపడం వివాదాస్పదమైంది. భారత ప్రభుత్వం ఇప్పటివరకు ఈ విషయంపై స్పందించలేదు, కానీ జమ్మకశ్మీర్, లడఖ్‌లోని కొన్ని ప్రాంతాలు భారత్‌లో అంతర్భాగమని గతంలో స్పష్టం చేసింది, ముఖ్యంగా పహల్గామ్ ఉగ్ర దాడి, ఆపరేషన్ సిందూర్ తర్వాత ప్రధాని ఈ విషయాన్ని పునరుద్ఘాటించారు. గత కొన్నేళ్లుగా భారత్-ఇజ్రాయెల్ మధ్య స్నేహపూర్వక సంబంధాలు కొనసాగుతున్నాయి, 2017లో ప్రధాని మోదీ ఇజ్రాయెల్‌ను సందర్శించారు. ఈ నేపథ్యంలో ఐడీఎఫ్ పోస్ట్ చేసిన తప్పుడు మ్యాప్ రెండు దేశాల సంబంధాలకు సవాలుగా మారింది. ‘ఇరాన్ ప్రపంచానికి పెను ముప్పు’ అని పేర్కొంటూ ఐడీఎఫ్ పోస్ట్ చేసిన మ్యాప్, పశ్చిమ ఆసియా, ఉత్తర ఆఫ్రికా, యూరప్, ఆసియా ప్రాంతాలను చూపించింది, కానీ భారత సరిహద్దుల తప్పుడు చిత్రణ వల్ల వివాదం రేగింది.

‘అమ్మకు అక్షరాభ్యాసం’ అమ్మలు ఆసక్తిగా పాల్గొన్నారు.

విజయభారతి తెలుగు దినపత్రిక తేది 14-06-2025 ఎక్కడైనా చిన్నారులకు అక్షరాభ్యాసం చేయించటం చూస్తాము. విద్యాసంపత్తురం ప్రారంభం అవుతుంది అంటే దేవాలయాల్లో చిన్నారులకు పలకపై ఓనమాలు దిద్దించటం సహజంగా కనిపిస్తుంది. కానీ కామారెడ్డి జిల్లాలో ఇప్పుడు నిరక్షరాస్యులైన అమ్మలు పలకా బలపం పడుతున్నారు. శుక్రవారం జిల్లా వ్యాప్తంగా అన్ని మహిళా సంఘాల్లో వందల వాతావరణంలో అమ్మకు అక్షరాభ్యాసం కార్యక్రమం ప్రారంభం అయింది. నిరక్షరాస్యతను నిర్మూలించేందుకు అధికారులు ఈ వినూత్న కార్యక్రమానికి శ్రీకారం చుట్టారు ఆ వివరాలేంటో మీరూ చూడండి. వందశాతం అక్షరాస్యత సాధించడమే లక్ష్యంగా తెలంగాణ ప్రభుత్వం తన చర్యల్ని వేగవంతం చేసింది. ఇందుకోసం రాష్ట్రంలోనే మొట్ట మొదటిసారిగా కామారెడ్డి జిల్లాలో ‘అమ్మకు అక్షరాభ్యాసం’ పేరుతో వినూత్న కార్యక్రమాన్ని ప్రారంభించారు. వయోజన విద్య విభాగానికి సంబంధించిన ‘అమ్మకు అక్షరాభ్యాసం’ కార్యక్రమాలను సైతం ఘనంగా నిర్వహిస్తున్నారు. న్యూ ఇండియా లిబరసీ ప్రోగ్రాంకు అనుసంధానంగా మన రాష్ట్ర ప్రభుత్వం వయోజన విద్యలో ఈ కార్యక్రమాలను చేపడుతోంది. అందుకోసం స్వయం సహాయక సంఘాల సభ్యుల్లో ఉన్న నిరక్షరాస్యులైన మహిళలకు అదే గ్రూపులోని అక్షరాస్యత గల మహిళలచే ‘అమ్మకు అక్షరాభ్యాసం’ అనే పేరుతో ప్రత్యేక కార్యక్రమాలను ప్రారంభించింది . ఈ కార్యక్రమంలో భాగంగా కామారెడ్డి జిల్లాలోని 25 మండలాల్లో ఉన్న 17,194 స్వయం సహాయక సంఘాల్లోని 42,749 నిరక్షరాస్యులైన మహిళలను అక్షరాస్యులుగా చేసే దిశగా కార్యక్రమాలను ప్రారంభించింది. ఈ కార్యక్రమంలో కామారెడ్డి జిల్లా విద్యాధికారి ఎస్ రాజు, గ్రామీణ అభివృద్ధి శాఖ అధికారి ఎం సురేందర్, ఇరత అధికారులు.. స్వయం సహాయక సంఘాలకు చెందిన సభ్యులు, ప్రజలు పెద్ద ఎత్తున పాల్గొన్నారు. జిల్లాలోని కొన్ని స్వయం సహాయక సంఘాల్లో నిరక్షరాస్య మహిళలకు చిన్నారులు ఓనమాలు దిద్దారు. మరికొన్ని సంఘాలలో అధికారులు మహిళలకు అక్షరాలు నేర్పించారు. ఈ కార్యక్రమం నిరంతరాయంగా కొనసాగుతుందని అధికారులు చెప్పారు. అటు నిరక్షరాసులు అయిన మహిళలు ఎంతో ఆసక్తిగా, ఉత్సాహంగా ఈ కార్యక్రమంలో పాల్గొన్నారు.



బలవంతంగా అప్ప వసూలు చేస్తే ఐదేళ్లు జైలు శిక్ష

విజయభారతి తెలుగు దినపత్రిక తేది 14-06-2025 బలవంతంగా అప్ప వసూలు చేస్తే ఐదేళ్లు జైలు శిక్ష శాసనభల్ బిల్లు ప్రవేశపెట్టిన తమిళనాడు ప్రభుత్వం, ఆమోదించిన గవర్నర్ . ప్రజల వద్ద కొన్ని రుణసంస్థలు బలవంతంగా రుణాలు వసూలు చేస్తున్నాయని, రుణేతర ఆస్తులను స్వాధీనం చేసుకుంటున్నాయని ఇలాంటి సంఘటనలు ఆపడానికే ఈ బిల్లు ప్రవేశపెట్టామని తెలిపిన తమిళనాడు ప్రభుత్వం . ఇకపై ప్రజల వద్ద బలవంతంగా రుణాలు వసూలు చేసినా, రుణేతర ఆస్తులను స్వాధీనం చేసుకునే ప్రయత్నం చేసినా ఐదేళ్ల జైలు శిక్ష తప్పదని హెచ్చరించిన తమిళనాడు ప్రభుత్వం . రుణసంస్థల ఒత్తిడితో ఎవరైనా బలవన్మరణానికి పాల్పడితే, ఆ సంస్థ నిర్వాహకులకు డెయిల్ రాకుండా జైలు శిక్ష అమలు చేసే విధంగా ఈ బిల్లును రూపొందించామని పేర్కొన్న స్టాలిన్ ప్రభుత్వం



ఇరాన్ గగనతలంపై మాదే ఆధిపత్యం... ఇక తప్పించుకోలేరు: ఇజ్రాయెల్

విజయభారతి తెలుగు దినపత్రిక తేది 14-06-2025టెహ్రాన్‌పై గగనతలంలో తమకు ఎదురులేదన్న ఇజ్రాయెల్ ఇరాన్ గగనతల రక్షణ వ్యవస్థలను ధ్వంసం చేశామని ప్రకటన 70కి పైగా ఫైటర్ జెట్లతో ఇరాన్‌పై రెండున్నర గంటలపాటు దాడులు అణు, సైనిక స్థావరాలే లక్ష్యంగా ఇజ్రాయెల్ ఆపరేషన్ ఈ దాడులతో ఇరాన్ అణు కార్యక్రమం ఏళ్లపాటు ఆలస్యం: ఐడీఎఫ్ టెహ్రాన్‌కు ఇకపై రక్షణ లేదన్న ఇజ్రాయెల్ సైన్యం ఇరాన్‌పై భారీ వైమానిక దాడుల అనంతరం, టెహ్రాన్ గగనతలంపై తమకు పూర్తి స్వేచ్ఛ లభించిందని ఇజ్రాయెల్ శనివారం సంచలన ప్రకటన చేసింది. ఇరాన్ రాజధాని ఇకపై తమ దాడుల నుంచి తప్పించుకోలేదని, ఆ నగరం ఇప్పుడు తమ లక్ష్యాలకు బహిర్గతమైందని ఇజ్రాయెల్ రక్షణ దళాలు (ఐడీఎఫ్) స్పష్టం చేశాయి. ఈ పరిణామం మధ్యప్రాచ్యంలో ఇప్పటికే నెలకొన్న ఉద్రిక్తతలను మరింత తీవ్రతరం చేసేలా ఉంది.భారీ వైమానిక ఆపరేషన్ వివరాలు శు క్రవారం రాత్రి ఇరాన్‌పై ఇజ్రాయెల్ అతిపెద్ద దాడుల్లో ఒకదాన్ని నిర్వహించింది. ఈ ఆపరేషన్‌లో 70కి పైగా యుద్ధ విమానాలు పాల్గొన్నాయని ఐడీఎఫ్ ప్రతినిధి బ్రిగేడియర్ జనరల్ ఎఫ్ డెఫ్రిన్ తెలిపారు. రెండున్నర గంటలకు పైగా సాగిన ఈ దాడుల్లో ఇరాన్ అణు కార్యక్రమాన్ని, కీలక సైనిక, క్షిపణి స్థావరాలను లక్ష్యంగా చేసుకున్నట్లు ఆయన వివరించారు. సుమారు 40 ప్రాంతాలపై దాడులు జరిగాయని, వీటిలో ఇరాన్ వాయు రక్షణ వ్యవస్థలు, వాటికి సంబంధించిన ఆస్తులు కూడా ఉన్నాయని డెఫ్రిన్ పేర్కొన్నారు. “టెహ్రాన్‌పై మా యుద్ధ విమానాలు, డ్రోన్లు స్వేచ్ఛగా సంచరించాయి. ఇరాన్ వాయు రక్షణ వ్యవస్థల ముప్పును తొలగించడం వల్లే ఇది సాధ్యమైంది. ఇరాన్ అంతర్భాగంలో ఇజ్రాయెల్ వైమానిక దళం (ఐఎఎఫ్) ఇప్పటివరకు చేపట్టిన అత్యంత లోతైన ఆపరేషన్ ఇదే” అని డెఫ్రిన్ అన్నారు. “టెహ్రాన్ ఇకపై సురక్షితం కాదుబీ ఇజ్రాయెల్ దాడులకు ఆ నగరం పూర్తిగా అందుబాటులోకి వచ్చింది” అని ఆయన నొక్కి చెప్పారు. ఇజ్రాయెల్ వ్యూహాత్మక లక్ష్యాలు ఈ ఆపరేషన్ విజయవంతమైందని ప్రకటించిన ఐడీఎఫ్, ఇరాన్ సైనిక, అణు సామర్థ్యాలను నిర్వీర్యం చేయడమే లక్ష్యంగా ఈ ప్రణాళికాబద్ధమైన దాడులు కొనసాగిస్తున్నట్లు తెలిపింది. “నెలల తరబడి నిర్బంధం చేసిన ప్రణాళిక ప్రకారమే మేము ముందుకు వెళ్తున్నాం. ఒక్కో ముప్పును దశలవారిగా తొలగిస్తున్నాం. గాజాలో భూతల పోరాటం, ఉత్తర కమాండ్‌తో సమన్వయం నుంచి నేర్చుకున్న పాఠాలను సుదూర ఇరాన్‌లో కూడా సమర్థవంతంగా అమలు చేస్తున్నాం, గతంలో గాజా, లెబనాన్‌లో చేసినట్లే” అని ఇజ్రాయెల్ సైన్యం ఒక ప్రకటనలో పేర్కొంది.కేవలం వైమానిక దాడులతోనే ఇరాన్ అణు మౌలిక నడుపాయాలన్నింటినీ డెబ్బతీయలేమని, అందుకే క్షిపణి ఉత్పత్తి కేంద్రాలు, కీలక జాతీయ మౌలిక నడుపాయాలు, పాలనాయంత్రాంగ నాయకత్వం, అణు కేంద్రాలను కూడా లక్ష్యంగా చేసుకుంటున్నట్లు ఐడీఎఫ్ వెల్లడించింది. “ఈ సమగ్ర దాడుల ద్వారా ఇరాన్ అణు కార్యక్రమాన్ని ఏళ్లపాటు వెనక్కి నెట్టగలం” అని ధీమా వ్యక్తం చేసింది. ఇజ్రాయెల్‌పై ఇరాన్ ప్రతీకార దాడులు చేసిన అనంతరం ఈ ఘర్షణ మరింత తీవ్రరూపం దాల్చిన విషయం తెలిసిందే.



బాధిత కుటుంబాలకు రూ.25 లక్షల చొప్పున ఎయిరిండియా అదనపు సాయం

అహ్మదాబాద్ విమాన ప్రమాద మృతుల కుటుంబాలకు ఎయిర్ ఇండియా అండ
ఒక్కో కుటుంబానికి రూ. 25 లక్షల మధ్యంతర ఆర్థిక సాయం ప్రకటన
ప్రాణాలతో బయటపడిన ప్రయాణికుడికి కూడా ఇదే మొత్తం టాటా సన్స్ ప్రకటించిన రూ. కోటి సాయానికి ఇది అదనం
గురువారం జరిగిన ప్రమాదంలో 241 మంది దుర్మరణం క్షేత్రస్థాయిలో సహాయక చర్యలు కొనసాగిస్తున్నామని వెల్లడి

విజయభారత్ తెలుగు దినపత్రిక తేదీ 14-06-2025 అహ్మదాబాద్లో గురువారం జరిగిన ఘోర విమాన ప్రమాదంలో ప్రాణాలు కోల్పోయిన ప్రయాణికుల కుటుంబాలకు అండగా నిలుస్తున్నట్లు ఎయిర్ ఇండియా ప్రకటించింది. ఈ దుర్ఘటనలో మరణించిన వారి కుటుంబాలకు ఒక్కొక్కరికి రూ. 25 లక్షలు (సుమారు 21,000 బ్రిటిష్ పౌండ్లు) మధ్యంతర చెల్లింపుగా అందించనున్నట్లు శనివారం వెల్లడించింది. అలాగే ప్రాణాలతో బయటపడిన ఏకైక ప్రయాణికుడికి కూడా తక్షణ ఆర్థిక అవసరాల నిమిత్తం ఈ మేరకు రూ.25 లక్షలు అందించనున్నట్లు తెలిపింది. ఈ ఈ మేరకు ఎయిర్ ఇండియా తమ అధికారిక వెబ్సైట్ ఖాతాలో ఒక ప్రకటన విడుదల చేసింది.టాటా సన్స్ ఇప్పటికే ప్రకటించిన రూ. 1 కోటి సహాయానికి ఇది అదనమని ఎయిర్ ఇండియా స్పష్టం చేసింది. “ఇటీవల జరిగిన ప్రమాదంలో దురదృష్టవశాత్తూ ప్రాణాలు కోల్పోయిన ప్రయాణికుల కుటుంబాలకు ఎయిర్ ఇండియా సంఘీభావం తెలుపుతోంది. ఈ అత్యంత క్లిష్ట సమయంలో క్షేత్రస్థాయిలో మా బృందాలు సాధ్యమైనంత వరకు అన్ని రకాల సహాయ సహకారాలు అందించేందుకు కృషి చేస్తున్నాయి” అని ప్రకటనలో పేర్కొంది.గురువారం మధ్యాహ్నం అహ్మదాబాద్లోని సర్దార్ వల్లభ్ భాయ్ పటేల్ అంతర్జాతీయ విమానాశ్రయం నుంచి బేకాఫ్ అయిన కొద్దిసేపటికే ఎయిర్ ఇండియాకు చెందిన బోయింగ్ 787 డ్రిమ్లైనర్ విమానం (ఏఐ171) కుప్పకూలింది. ఈ విమానంలో 230 మంది ప్రయాణికులు, 12 మంది సిబ్బంది ఉండగా, ఒక ప్రయాణికుడు మినహా మిగిలిన 241 మంది మరణించినట్లు ఎయిర్ ఇండియా ధృవీకరించింది. విమానం సమీపంలోని ఒక వైద్య కళాశాల ప్రాంగణంలో కూలిపోయిన విషయం తెలిసిందే. ప్రమాదంలో ప్రాణాలతో బయటపడిన ఏకైక ప్రయాణికుడి ఆరోగ్యం వేగంగా మెరుగుపడుతోందని సమాచారం.



అల్లు అర్జున్, బాలకృష్ణను ఆలింగనం చేసుకున్న రేవంత్ రెడ్డి

విజయభారత్ తెలుగు దినపత్రిక తేదీ 14-06-2025హైటెక్స్లో తెలంగాణ గద్దర్ సినీ అవార్డుల ప్రదానోత్సవం సీఎం రేవంత్ రెడ్డి, నటుడు అల్లు అర్జున్ మధ్య ఆత్మీయ పలకరింపు ఒకరినొకరు అభినందించుకుని, ఆలింగనం చేసుకున్న ఇరువురు హైదరాబాద్లోని హైటెక్స్ ప్రాంగణంలో జరుగుతున్న తెలంగాణ గద్దర్ సినీ అవార్డుల ప్రదానోత్సవంలో ఒక ఆసక్తికర సన్నివేశం చోటుచేసుకుంది. రాష్ట్ర ముఖ్యమంత్రి రేవంత్ రెడ్డి స్వయంగా అల్లు అర్జున్ కు షేక్ హ్యాండ్ ఇచ్చి అభినందనలు తెలియజేశారు. ఈ సందర్భంగా ఇరువురూ నవ్వుతూ మాట్లాడుకోవడం, ఆలింగనం చేసుకోవడం వంటివి అందరి దృష్టిని ఆకర్షించాయి. పుష్ప-2 తొక్కిసలాట ఘటన, తదనంతర పరిణామాల నేపథ్యంలో వీరి భేటీ ఆసక్తిని రేకెత్తించింది.తెలంగాణ ప్రభుత్వం, తెలంగాణ ఫిల్మ్ డెవలప్ మెంట్ కార్పొరేషన్ సంయుక్తంగా ఈ అవార్డుల కార్యక్రమాన్ని ప్రతిష్టాత్మకంగా నిర్వహిస్తున్నాయి. ఇందుకోసం హైటెక్స్లో భారీ ఏర్పాట్లు చేశారు. ఈ కార్యక్రమానికి అల్లు అర్జున్, నందమూరి బాలకృష్ణ, దర్శకులు సుకుమార్, రాజమౌళి, నాగ్ అశ్విన్, నటుడు విజయ్ దేవరకొండ వంటి పలువురు సినీ ప్రముఖులు హాజరుకావడంతో ప్రాంగణమంతా సందడిగా మారింది. హైటెక్స్ ప్రాంగణంలోకి వచ్చిన ముఖ్యమంత్రి రేవంత్ రెడ్డి తన సీటులో కూర్చోవడానికి ముందు నందమూరి బాలకృష్ణను ఆలింగనం చేసుకొని షేక్ హ్యాండ్ ఇచ్చారు. ఆ తర్వాత అల్లు అర్జున్ వద్దకు వెళ్లి షేక్ హ్యాండ్ ఇచ్చారు. ఈ వేడుకలో రేవంత్ రెడ్డికి ఒక పక్కన బాలకృష్ణ, మరోవైపు ఉప ముఖ్యమంత్రి మల్లు భట్టి విక్రమార్క కూర్చున్నారు.



ఐరాన్ అణు, సైనిక స్థావరాలపై ఇజ్రాయేల్ దాడులు

విజయభారత్ తెలుగు దినపత్రిక తేదీ 14-06-2025 పశ్చిమాసియాలో మరో భీకర యుద్ధం తప్పదా? అంటే అవుననే అంటున్నాయి ప్రస్తుత పరిణామాలు. తాజాగా, ఇరాన్ పై ఇజ్రాయేల్ శుక్రవారం నాడు మెరుపు దాడులు చేపట్టింది. ఇరాన్ అణు కేంద్రం, సైనిక స్థావరాలే లక్ష్యంగా ఈ దాడి చేసింది. ఇజ్రాయేల్ దాడిలో ఇరాన్ ఆర్మీడ్ ఫోర్సెస్ చీఫ్ ముహమ్మద్ బగేరీ, రివల్యూషనరీ గార్డ్స్ చీఫ్ హుస్సేనీ సలామీ ప్రాణాలు కోల్పోయారు. అమెరికా అధ్యక్షుడు డొనాల్డ్ ట్రంప్ పశ్చిమాసియాలో ‘భారీ యుద్ధం’ సంభవించే అవకాశం ఉందని హెచ్చరించిన కొద్ది గంటల్లోనే ఈ దాడులు చోటుచేసుకోవడం గమనార్హం. ఇరాన్ రాజధాని టెహ్రాన్ లో శుక్రవారం ఉదయం పేలుళ్ల శబ్దాలు వినిపించాయని ఆ దేశ అధికారిక టీవీ నివేదించింది. ఇరాన్ వైమానిక రక్షణ వ్యవస్థ ‘100 శాతం సిద్ధంగా ఉంది’ అని కూడా తెలిపింది. ఇరాన్ రివల్యూషనరీ గార్డ్స్ ప్రధాన కార్యాలయంపై కూడా ఇజ్రాయేల్ దాడి చేసింది.ఈ దాడుల అనంతరం ఇజ్రాయేల్ అత్యుపసర స్థితిని ప్రకటించింది. ఈ చర్యల అనంతరం టెహ్రాన్ నుంచి ప్రతీకార దాడులు జరిగే అవకాశముందని రక్షణ మంత్రి ఇజ్రాయేల్్ కాట్స్ తెలిపారు. ‘ఇజ్రాయేల్ చేసిన ఆత్యరక్షణ దాడుల తరువాత, టెహ్రాన్ నుంచి మిస్సైళ్లు, డ్రోన్లతో దాడి జరిగే అవకాశం ఉంది’ అని కాట్స్ చెప్పారు.ఈ దాడుల నేపథ్యంలో చమురు ధరలు 6 శాతం వరకు పెరిగాయి. ట్రంప్ ఇప్పటికే ఇరాన్ దాడి చేసే అవకాశం ఉందని హెచ్చరించిన సంగతి తెలిసిందే. దీంతో అమెరికా ఆ ప్రాంతంలోని తమ సిబ్బందిని ఉపసంహరించుకుంటున్నట్లు ప్రకటించింది. ‘ఇది తక్షణమే జరుగుతుంది చెప్పలేను.. కానీ జరిగేలా కనిపిస్తోంది’ అని ట్రంప్ గురువారం వైట్ హౌస్ లో విలేజరులతో మాట్లాడుతూ అన్నారు.ఇరాన్ అణు కార్యక్రమాలపై ఒప్పందం పురోగతిలో ఉందని, అయితే ఇజ్రాయేల్ దాడి దీనికి విఘాతం కలిగించే అవకాశం ఉందని కూడా ఆయన అభిప్రాయపడ్డారు. ‘నేను వాళ్లు (ఇజ్రాయేల్) ముందుకు వెళ్లొద్దు అనుకుంటున్నాను. ఎందుకంటే అది ఒప్పందాన్ని అడ్డుకుంటుంది’ అని



ట్రంప్ అన్నారు. అయితే వెంటనే ‘ఇది సహాయపడొచ్చు కూడా. కానీ ధ్వంసం కూడా చేయొచ్చు’ అని అన్నారు. కాగా, ఇజ్రాయేల్ దాడులతో తమకు ఎలాంటి సంబంధం లేదని అమెరికా అధికారి ఒకరు తెలిపారు.ఇరాక్ లోని దౌత్య కార్యాలయాల సిబ్బందిని తగ్గిస్తున్నట్లు బుధవారం అమెరికా ప్రకటించింది. ఇరాన్ తో పోరాటాల్లో ఇరాక్ ప్రధాన కేంద్రంగా ఉంది. అమెరికా మద్దతు కలిగిన ఇజ్రాయేల్.. టెహ్రాన్ ను ఒక ప్రాణాంతక శత్రువుగా భావిస్తోంది. గతేడాది కూడా ఇజ్రాయేల్ ఇరాన్ వైమానిక రక్షణ వ్యవస్థలపై దాడి చేసింది. 2023 అక్టోబర్ 7న హమాస్ మారణహోమానికి ప్రతీకారంగా గాజాపై ఇజ్రాయేల్ యుద్ధం మొదలుపెట్టింది.ఇరాన్ అణ్వాయుధాలు తయారు చేస్తోందని అమెరికా, పశ్చిమ దేశాలు, ఇజ్రాయేల్ లు ఆరోపిస్తున్నాయి. అయితే ఇరాన్ ఈ ఆరోపణలను తిరస్కరిస్తోంది. ఈ వాదనల నేపథ్యంలో, ఐక్యరాజ్యసమితి చెందిన అంతర్జాతీయ అణుశక్తి సంస్థ బుధవారం ఇరాన్ ఒప్పందాలను పాటించడం లేదని తెలిపింది. ఇది 2015 అణు ఒప్పందానికి

విరుద్ధమని పేర్కొంది. ఈ పరిణామాలతో, అక్టోబర్ లో ముగియనున్న స్కాప్ బ్యాక్ మెకానిజ్మస్ని ఐరోపా దేశాలు ప్రారంభించవచ్చని సూచనలున్నాయి. దీనివల్ల ఇరాన్ పై గతంలో ఎత్తివేసిన ఐక్యరాజ్యసమితి ఆంక్షలు మళ్లీ అమలులోకి వచ్చే అవకాశం ఉంది. ట్రంప్ తన తొలి పదవీకాలంలో ఇరాన్ పై కఠిన ఆంక్షలు విధించారు. ఇరాన్ అణు సంస్థ చీఫ్ మొహమ్మద్ ఎస్లామీ ఈ తీర్మానాన్ని “తీవ్రమైనది”గా పేర్కొన్నారు. ఇది ఇజ్రాయేల్ ప్రభావం వల్లే జరిగిందని ఆరోపించారు.దీనికి ప్రతిగా ఒక కొత్త యూరేనియం శుద్ధి కేంద్రాన్ని రహస్య ప్రదేశంలో ప్రారంభించనున్నామని ఇరాన్ ప్రకటించింది. ఫోర్ట్ యురేనియం శుద్ధి ప్లాంట్ లో ఆరో తరం అధునాతన మెషిన్లు పెట్టనున్నట్లు ఇరాన్ అణుశక్తి సంస్థ ప్రతినిధి బెహ్రూజ్ కామలాస్వాండ్ తెలిపారు. ప్రస్తుతం ఇరాన్ 60 శాతం స్థాయిలో యూరేనియం శుద్ధి చేస్తోంది, ఇది 2015 ఒప్పందంలో అనుమతించిన 3.67 శాతం కంటే చాలా ఎక్కువ. అయితే అణ్వాయుధానికి అవసరమైన 90 శాతం స్థాయికి ఇంకా తక్కువే.

భారత్ లో ఘోర విమాన ప్రమాదం.. పాక్ ప్రధాని షేహబాజ్ షరీఫ్, మాజీ ప్రధాని నవాజ్ షరీఫ్ తీవ్ర సంతాపం

విజయభారత్ తెలుగు దినపత్రిక తేదీ 14-06-2025 దేశ చరిత్రలోనే అత్యంత ఘోరమైన విమాన ప్రమాదాల్లో ఒకటైనా అహ్మదాబాద్ ఎయిరిండియా విమానం కూలిన ఘటనపై ప్రపంచ దేశాలు తీవ్ర విచారాన్ని వ్యక్తం చేశాయి. మన పొరుగున ఉన్న పాకిస్తాన్ కూడా ఈ విషాదకరమైన ఘటనపై స్పందించింది. పాకిస్తాన్ ప్రధానమంత్రి షేహబాజ్ షరీఫ్, మాజీ ప్రధానమంత్రి నవాజ్ షరీఫ్, పీపీపీ పార్టీ అధ్యక్షుడు బిలావల్ భుట్టో జర్నలీ సహా పలువురు నేతలు సంతాపం తెలిపారు. ఇక ఇప్పటికే ఈ ప్రమాదానికి సంబంధించి విమానంలోని బ్లాక్ బాక్స్ దొరకగా ప్రమాదానికి గల కారణాలను విశ్లేషించే పనిలో అధికారులు పడ్డారు. పాకిస్తాన్ ప్రధాని షేహబాజ్ షరీఫ్ ఎక్స్ వేదికగా



సరిహద్దులను దాటి.. భారత్, పాకిస్తాన్ ఉమ్మడి మానవత్వాన్ని గుర్తు చేస్తోందని పేర్కొన్నారు. ఈ సందర్భంగా బాధితులకు తన ప్రగాధ సానుభూతిని వ్యక్తం చేశారు.పాకిస్తాన్ పీపుల్స్ పార్టీ అధ్యక్షుడు, మాజీ విదేశాంగ మంత్రి భిలావల్ భుట్టో జర్నలీ కూడా సానుభూతిని తెలియజేశారు. అహ్మదాబాద్ ఎయిర్పోర్టు నుంచి బేకాఫ్ అయిన కొద్దిసేపటికే 242 మంది ప్రయాణికులతో వెళ్తున్న ఎయిరిండియా విమానం కూలిపోయిన విషాదకరమైన సంఘటన గురించి వినడం బాధ కలిగించిందని పేర్కొన్నారు. ఈ సందర్భంగా తన ప్రగాధ సానుభూతిని వ్యక్తం చేస్తున్నానని తెలిపారు.అహ్మదాబాద్ నుంచి లండన్ వెళ్లే బోయింగ్ 787 విమానం సర్దార్ వల్లభాయ్ పటేల్ ఇంటర్నేషనల్ ఎయిర్పోర్టు నుంచి బేకాఫ్ అయిన కొద్దిసేపటికే ఈ ప్రమాదం సంభవించింది. ఈ ఘటనలో విమానంలో ప్రయాణిస్తున్న 242 మందిలో

ఒక్కరు మినహా 241 మంది ప్రాణాలు విడిచారు. ఇక ఆ విమానం బీజే మెడికల్ కాలేజీ కాంప్లెక్స్ లోని హాస్టల్ పైకి దూసుకెళ్లడంతో అక్కడ కొందరు మెడికల్ విద్యార్థులు చనిపోయారు. ఈ ఘటనపై అంతర్జాతీయంగా ప్రపంచ నాయకులు ప్రాణ సప్థంపై తీవ్ర సంతాపం వ్యక్తం చేశారు. ఈ ఘటనలో 230 మంది ప్రయాణికులు ఇద్దరు పైలట్లు, 10 మంది విమాన సిబ్బంది ఉన్నారు. వీరిలో 169 మంది భారతీయులు, 53 మంది బ్రిటిష్ పౌరులు, 7 మంది పోర్చుగీస్ పౌరులు, ఒక కెనడియన్ జాతీయులు ఉన్నారు.ఈ ఘటనపై ఎయిరిండియా చైర్మన్ ఎన్ చంద్రశేఖరన్ మాట్లాడుతూ.. ఈ ప్రమాదం భరించలేని విషాదమని పేర్కొన్నారు. ఈ ఘటనపై తాము హృదయ విదారకంగా ఉన్నామని చెప్పారు. ఈ ప్రమాదంలో ప్రాణాలు కోల్పోయిన వారి కుటుంబాలకు మద్దతు ఇవ్వడానికి కృషి చేస్తున్నామని వెల్లడించారు.



టాటా గ్రూప్ చరిత్రలోనే ఇది అత్యంత విషాదకరమైన రోజున్న చైర్మన్ చంద్రశేఖరన్

విజయభారతి తెలుగు
దినపత్రిక తేది 14-06-2025
అహ్మదాబాద్‌లో గురువారం ఎయిర్ ఇండియా విమానానికి ఘోర ప్రమాదం జరిగిన విషయం తెలిసిందే. అహ్మదాబాద్ నుంచి లండన్ వెళ్తున్న ఎయిర్ ఇండియా విమానం 171 బేకాఫ్ అయిన కొద్దిసేపటికే కూలిపోయింది. ఈ దుర్ఘటనలో ప్రయాణికులు, సిబ్బందితో సహా 265 మంది చనిపోయారు. ఒకే ఒక్క వ్యక్తి ఈ ప్రమాదం నుంచి ప్రాణాలతో బయటపడ్డారు. ఈ విషాద ఘటన టాటా గ్రూప్ చరిత్రలోనే అత్యంత చీకటి రోజుగా నిలిచిపోయింది. ఈ దుర్ఘటనపై టాటా సన్స్, ఎయిర్ ఇండియా చైర్మన్ ఎన్ చంద్రశేఖరన్ తీవ్ర దిగ్భ్రాంతి వ్యక్తం చేశారు. “ఈ క్షణంలో మేం అనుభవిస్తున్న దుఃఖాన్ని మాటల్లో వర్ణించలేం. ఆవులను కోల్పోయిన కుటుంబాలకు, గాయపడిన వారికి మా ప్రగాఢ సానుభూతి తెలియజేస్తున్నాం” అని ఆయన ఆవేదన వ్యక్తం చేశారు. బాధితులకు, వారి కుటుంబాలకు తమ గ్రూప్ అండగా నిలుస్తుందని ఆయన భరోసా ఇచ్చారు. “మేము ఈ గ్రూప్‌ను సమృథం, బాధ్యత పునాదులపై నిర్మించాం. ఇది చాలా కష్టమైన సమయం. కానీ, మా బాధ్యతగా బాధితులకు సహాయం చేయడం నుంచి మేం వెనక్కి తగ్గి



లేదు. ఈ సప్టాన్ని మేం భరిస్తాం. దీన్ని మేం ఎప్పటికీ మర్చిపోం” అని చంద్రశేఖరన్ స్పష్టం చేశారు.తక్షణ సహాయ చర్యగా మృతుల కుటుంబాలకు ఒక్కొక్కరికీ కోటి రూపాయల ఆర్థిక సహాయాన్ని టాటా గ్రూప్ ప్రకటించింది. ప్రమాదంలో ప్రాణాలతో బయటపడిన వారి వైద్య ఖర్చులను కూడా కంపెనీయే భరించనుంది. అలాగే ప్రమాదం వల్ల ప్రభావితమైన బీజే మెడికల్ కాలేజీలోని హాస్టల్ పునర్నిర్మాణానికి కూడా సహాయం అందించనున్నట్లు తెలిపింది.”వాస్తవాలు నిర్ధారించుకున్న తర్వాత ఈ విషాదం ఎలా జరిగిందనే దానిపై మేం పూర్తి పారదర్శకంగా వ్యవహరిస్తాం. ఎంతో మంది సమృథాన్ని చూరగాన్న గ్రూప్‌గా, ఎయిర్ ఇండియాను స్వాధీనం

చేసుకున్నప్పుడు ప్రయాణికుల భద్రతకు భరోసా ఇవ్వడమే మా ప్రథమ ప్రాధాన్యత. అందులో ఎలాంటి రాజీ లేదు” అని చంద్రశేఖరన్ తెలిపారు. ఈ ప్రమాదం నేపథ్యంలో డైరెక్టరేట్ జనరల్ ఆఫ్ సివిల్ ఏవియేషన్ (డీజీసీఏ) ఎయిర్ ఇండియాకు చెందిన బోయింగ్ 787 డ్రిమ్‌లైనర్ విమానాల భద్రతపై విస్తృత తనిఖీలకు ఆదేశించింది.బాధిత కుటుంబాలకు సమాచారం అందించడానికి, సహాయం చేయడానికి ఎమర్జెన్సీ హాట్‌లైన్లు, సహాయక బృందాలను ఏర్పాటు చేసినట్లు టాటా గ్రూప్ వెల్లడించింది. దర్వాపు కొనసాగుతున్న తరుణంలో సంక్షోభ నిర్వహణలో కారుణ్యం, పారదర్శకతలకు కట్టుబడి ఉంటామని స్పష్టం చేసింది.

ఎయిరిండియా విమానం కూలగానే 1000 డిగ్రీల ఉష్ణోగ్రత



విజయభారతి తెలుగు దినపత్రిక తేది 14-06-2025
భారతదేశ చరిత్రలోనే ఘోరమైన విమాన ప్రమాదాల్లో ఒకటైన అహ్మదాబాద్-లండన్ ఎయిరిండియా విమాన ప్రమాదంలో 265 మంది ప్రాణాలు కోల్పోవడం పెను విషాదాన్ని నింపిన సంగతి తెలిసిందే. ఈ ప్రమాదం ఎలా జరిగింది అనేదానిపై అధికారులు, ఎయిర్‌లైన్స్ యాజమాన్యం ముమ్మరంగా దర్యాప్తు చేస్తున్నారు. ఈ క్రమంలోనే ప్రమాదం జరిగినపుడు అక్కడ ఎలాంటి పరిస్థితులు నెలకొన్నాయో ఊహిస్తేనే.. తీవ్ర భయందోళనలు వ్యక్తం అవుతున్నాయి. ఇక విమానం అప్పుడే బేకాఫ్ అవుతుండటంతో అందులో భారీగా ఇంధనం నింపి ఉంచారు. దాదాపు 1.25 లక్షల లీటర్ల ఇంధనాన్ని విమానంలో నింపడంతో.. అది కూలిపోయిన తర్వాత జరిగిన అగ్ని ప్రమాదంలో భారీగా మంటలు చెలరేగేందుకు ఆ ఇంధనం తోడ్పడింది. దీంతో ప్రమాదం జరిగిన వెంటనే అక్కడ ఉష్ణోగ్రత వెయ్యి డిగ్రీ సెంటీగ్రేడ్‌కు చేరినట్లు వెల్లడించారు.అయితే అత్యంత తీవ్రమైన వేడి

కారణంగా ప్రమాదం జరిగిన వెంటనే సహాయక చర్యలు చేపట్టేందుకు తీవ్ర ఇబ్బంది నెలకొంది. ప్రమాద సమయంలో విమానంలో ఉన్న 1.25 లక్షల లీటర్ల ఇంధనం కారణంగా భారీగా అగ్నికీలలు ఎగిసిపడి.. ఎవరినీ రక్షించేందుకు వీలు లేకుండా పోయిందని కేంద్ర హోంశాఖ మంత్రి అమిత్ షా మీడియా సమావేశంలో వెల్లడించారు. ఈ ఘటనలో విమానంలో ప్రయాణిస్తున్న 242 మందిలో 241 మంది చనిపోగా.. ఒకే ఒక్కరు ప్రాణాలతో బయటపడ్డాడు.విమాన ప్రమాదం జరిగినట్లు సమాచారం అందగానే తమ సిబ్బంది ఘటనా స్థలానికి చేరుకున్నారని గుజరాత్ రాష్ట్ర విపత్తు ప్రతిస్పందన దళం (ఎన్‌డిఆర్‌ఎఫ్) అధికారి ఒకరు వెల్లడించారు. అంతకుముందు.. స్థానికులు కొంతమందిని సజీవంగా బయటకు తీసుకొచ్చినట్లు తెలిపారు. కానీ తమ ఎన్‌డిఆర్‌ఎఫ్ బృందాలకు ఎవరూ సజీవంగా లభించలేదని చెప్పారు. విమానం కూలిపోవడం వల్ల ఇంధన ట్యాంక్ పేలిపోవడంతో క్షణాల్లోనే అక్కడ ఉష్ణోగ్రత 1000

డిగ్రీల సెల్సియస్‌కు పెరిగిందని ఒక సీనియర్ అగ్నిమాపక అధికారి తెలిపారు. దీనివల్ల ప్రమాదం నుంచి ఎవరూ తప్పించుకునే అవకాశం లేకుండా పోయిందని అన్నారు. ఈ ప్రమాదం జంతువులకు, పక్షులకు కూడా తప్పించుకోవడానికి సమయం ఇవ్వలేదని పేర్కొన్నారు. స్థానిక ఇళ్లల్లో ఉండే కుక్కలు, పక్షులు చనిపోయి ఉన్నట్లు ఆయన తెలిపారు.2017లో ఎన్‌డిఆర్‌ఎఫ్‌లో చేరిన ఒక సిబ్బంది మాట్లాడుతూ.. తాము గతంలో అనేక సంఘటనల్లో సహాయక చర్యల్లో పాల్గొన్నామని.. అయితే ఇంతటి భయంకరమైన విపత్తును ఎప్పుడూ చూడలేదని తెలిపారు. తాము పీపీఈ కిట్‌లతో సంఘటనా స్థలానికి చేరుకున్నామని.. అయితే ఉష్ణోగ్రత చాలా ఎక్కువగా ఉండటంతో రెస్క్యూ ఆపరేషన్లు కష్టమైనట్లు వెల్లడించారు. చనిపోయిన వారి మృతదేహాలను గుర్తించే వీలు లేకుండా పోయిందని అందుకే వాటికి డీఎన్‌ఎ పరీక్షలు చేయనున్నట్లు అధికారులు తెలిపారు.

రక్తదానంతో ఎన్నో ప్రయోజనాలు

విజయభారతి తెలుగు దినపత్రిక తేది 14-06-2025
రక్తదానం చేసిన అనంతరం దేహంలో కొత్త రక్తకణాల ఉత్పత్తి ప్రారంభం కావడానికి సుమారు నాలుగు రోజులు పడుతుంది. దీని వలన గుండె సంబంధిత వ్యాధుల ప్రమాదం తగ్గుతుంది. గొంతు, పేగులు, ఊపిరితిత్తుల క్యాన్సర్లను ఎదుర్కొనే అవకాశాన్ని కూడా ఇది తగ్గిస్తుంది. కేలరీలు తగ్గించడంలో సహాయపడటంతోపాటు, ఆరోగ్య స్థితిని తెలుసుకునే అవకాశాన్ని కూడా కల్పిస్తుంది.



రేవంత్ రెడ్డి అనుమతితో ‘పుష్ప-2’ డైలాగ్ చెప్పిన అల్లు అర్జున్... జై తెలంగాణ అంటూ ప్రసంగం ముగింపు

అవార్డును అభిమానులకు అంకితమిచ్చిన అల్లు అర్జున్ ఈ వేడుక ప్రతి ఏటా జరగాలని కోరుకుంటున్నానంటూ అల్లు అర్జున్ వ్యాఖ్య
గద్దర్ అవార్డు రావడంపై అల్లు అర్జున్ ఆనందం

విజయభారతి తెలుగు దినపత్రిక తేది 14-06-2025
తెలంగాణ ముఖ్యమంత్రి రేవంత్ రెడ్డి అనుమతితో స్టేలిష్ స్టార్ అల్లు అర్జున్ ‘పుష్ప-2’ సినిమాలోని డైలాగ్‌ను చెప్పారు. హైదరాబాద్‌లోని హైటెక్స్ వేదికగా జరిగిన తెలంగాణ గద్దర్ ఫిల్మ్ అవార్డ్స్ వేడుక సినీ తారల తళుకుబెళుకులతో అంగరంగ వైభవంగా జరిగింది. ఈ ప్రతిష్టాత్మక కార్యక్రమంలో ‘పుష్ప 2: ది రూల్’ చిత్రానికి గాను అల్లు అర్జున్ ఉత్తమ నటుడిగా పురస్కారాన్ని అందుకున్నారు. సందమూరి బాలకృష్ణ ‘ఎస్టీఆర్ నేషనల్ అవార్డు’ను స్వీకరించారు. తెలంగాణ ముఖ్యమంత్రి రేవంత్ రెడ్డి ముఖ్య అతిథిగా హాజరై విజేతలకు అవార్డులు అందజేశారు.అభిమానులకే ఈ అవార్డు అంకితం: అల్లు అర్జున్అవార్డు స్వీకరించిన అనంతరం అల్లు అర్జున్ మాట్లాడుతూ, ఉత్తమ నటుడిగా గద్దర్ ఫిల్మ్ అవార్డును అందుకున్నందుకు సంతోషాన్ని వ్యక్తం చేశారు. ఈ పురస్కారాన్ని తన అభిమానులకు అంకితమిస్తున్నట్లు ప్రకటించారు. “గద్దర్ అవార్డు వేడుకను నిర్వహించిన తెలంగాణ ప్రభుత్వానికి నా కృతజ్ఞతలు. ముఖ్యమంత్రి రేవంత్ రెడ్డి గారికి, ఉప ముఖ్యమంత్రి భట్టి విక్రమార్కు గారికి, నిర్మాత దిల్ రాజు గారికి ధన్యవాదాలు. ఈ అవార్డు నాకు దక్కడానికి ముఖ్య కారణం దర్శకుడు సుకుమార్. ఆయన వల్లే ఇది సాధ్యమైంది. ‘పుష్ప 2’ టీమ్ మొత్తానికి థాంక్స్” అని తెలిపారు.“పుష్ప 1’ చిత్రాన్ని హిందీలో విడుదల చేయమని దర్శకుడు రాజమౌళి చెప్పకపోయి ఉంటే ఇంతటి ఆదరణ దక్కేది కాదు. ఈ సందర్భంగా ఆయనకు నా ప్రత్యేక ధన్యవాదాలు. ‘పుష్ప 2’ చిత్రానికి నేను అందుకుంటున్న తొలి అవార్డు ఇది, అందుకే ఇది నాకు చాలా ప్రత్యేకం” అని అల్లు అర్జున్ పేర్కొన్నారు. ఈ వేడుక ప్రతి ఏటా జరగాలని మనస్ఫూర్తిగా కోరుకుంటున్నట్లు తెలిపారు.ఇంకా మాట్లాడుతూ, ఇది సినిమా అవార్డు వేడుక కాబట్టి సినిమాలో నుంచి ఒక డైలాగ్ చెబుతానంటూ, ముఖ్యమంత్రి, ఇతర పెద్దల అనుమతి కోసం వారి వైపు చూశారు. అందుకు ముఖ్యమంత్రి, ఉపముఖ్యమంత్రి “గో ఎపాస్” అంటూ వెంటనే అంగీకరించారు. దీంతో అల్లు అర్జున్ “నా బిడ్డ మీద ఒక్క గీటు పడ్డా...” అనే డైలాగ్ చెప్పారు. చివరలో జై తెలంగాణ, జై హింద్ అంటూ ముగించారు.



అంతరిక్ష ప్రయోగంలో పెను ముప్పు తప్పించిన ఇస్త్రో!

విజయభారతి తెలుగు దినపత్రిక తేది 14-06-2025
ఫాల్కన్-9 రాకెట్ ఆక్సిడైజర్ లైన్‌లో పగులు గుర్తింపుఇస్త్రో చైర్మన్ దృఢ వైఖరితో పెను ప్రమాదం నివారణ యాక్చియమ్-4 మిషన్ పలుమార్లు వాయిదా, జూన్ 19న ప్రయోగంభారత



వ్యోమగామి శుభాంశు శుక్లా సహా నలుగురు ఈ యాత్రలోఇస్త్రో భద్రతా నిబద్ధతకు అంతర్జాతీయ ప్రశంసలు భారత వ్యోమగామి శుభాంశు శుక్లా సహా నలుగురు అంతరిక్ష యాత్రికులను అంతర్జాతీయ అంతరిక్ష కేంద్రానికి (ఐఎస్‌ఎస్) తీసుకెళ్లనున్న స్పేస్‌ఎక్స్ ఫాల్కన్-9 రాకెట్‌లో తలెత్తిన తీవ్ర సాంకేతిక లోపాన్ని భారత అంతరిక్ష పరిశోధనా సంస్థ (ఇస్త్రో) సమయస్ఫూర్తితో గుర్తించి, పెను ప్రమాదాన్ని నివారించింది. యాక్చియమ్-4 మిషన్ ప్రయోగం తొలుత వాయిదా పడింది. లోపాలను సరిదిద్దిన అనంతరం, జూన్ 19న ప్రయోగాన్ని చేపట్టేందుకు సన్నాహాలు చేస్తున్నారు.స్పేస్‌ఎక్స్ రాకెట్‌లో లోపం గుర్తించు యాక్చియమ్-4 మిషన్ ప్రయోగానికి సిద్ధమవుతున్న ఫాల్కన్-9 రాకెట్ మొదటి దశలోని “ఆక్సిడైజర్ లైన్‌లో పగులు” ఉన్నట్లు వెల్లడైంది. స్పేస్‌ఎక్స్ సంస్థ మొదట దీనిని ఒక చిన్న “లీక్”గా పరిగణించి, తాత్కాలిక “పర్చ్” పరిష్కారంతో ప్రయోగానికి ముందుకు వెళ్లాలని భావించింది. అయితే, ద్రవ ఆక్సిజన్ అత్యంత వేగంగా మందే స్వభావం కలిగినందున, ఈ లోపం ప్రయోగ సమయంలో రాకెట్ గాలోకి లేచే సమయంలోనే భారీ వైఫల్యానికి దారితీసే ప్రమాదం ఉందని నిపుణులు అందోళన వ్యక్తం చేశారు.ఇస్త్రో చైర్మన్ దృఢ వైఖరి, భద్రతకు పెద్దపీటఈ క్లిష్టపరిస్థితుల్లో ఇస్త్రో చైర్మన్ డాక్టర్ వి. నారాయణన్ వ్యోమగాముల భద్రతకు అత్యంత ప్రాధాన్యతనిచ్చారు. రాకెట్‌లో పూర్తిస్థాయి తనిఖీలు చేసి, లోపాన్ని సమూలంగా సరిదిద్దాలని, తక్కువ ఉష్ణోగ్రతల వద్ద లీకేజ్ పరీక్షలతో సహా అన్ని భద్రతా పరీక్షల ద్వారా ధృవీకరించాలని ఆయన స్పేస్‌ఎక్స్‌ను డిమాండ్ చేశారు. ఇస్త్రో చూపిన ఈ దృఢ వైఖరితో స్పేస్‌ఎక్స్ వెనక్కి తగ్గి, క్షుణ్ణంగా తనిఖీలు చేపట్టగా, ఆక్సిడైజర్ లైన్‌లో “వెల్డ్ క్రాక్” ఉన్నట్లు నిర్ధారణ అయింది. భారత వ్యోమగామి శుభాంశు శుక్లా భద్రత విషయంలో రాజీపడే ప్రసక్తే లేదని, అవసరమైతే మిషన్ నుంచి వైదొలగడానికి కూడా భారత్ సిద్ధపడింది.పరిష్కారం దిశగా అడుగులు, నూతన ప్రయోగ తేదీఇస్త్రో పట్టుదల, సమన్వయంతో స్పేస్‌ఎక్స్ బృందాలు పగిలిన భాగాన్ని మార్చి, అవసరమైన అన్ని మరమ్మతులు, పరీక్షలు పూర్తిచేశాయి. ఫాల్కన్-9 వాహనంలోని లోపాన్ని విజయవంతంగా పరిష్కరించినట్లు ఇస్త్రో, యాక్చియమ్ స్పేస్, స్పేస్‌ఎక్స్ సంయుక్తంగా ధృవీకరించాయి. వ్యోమగాముల భద్రతకు పెద్దపీట వేస్తూ, యాక్చియమ్-4 మిషన్‌ను జూన్ 19న ఫ్లోరిడాలోని కెన్నెడీ అంతరిక్ష కేంద్రం నుంచి ప్రయోగించేందుకు ప్రస్తుతం ఏర్పాట్లు జరుగుతున్నాయి. ఇస్త్రో తీసుకున్న నిర్ణయాత్మక చర్యలు, భద్రతా నిబద్ధత అంతర్జాతీయంగా ప్రశంసలు అందుకుంటున్నాయి.



SPORTS



టెంబా బావుమా.. గాయంతోనూ పోరాడి సఫారీ కలను చేరువ చేసిన వారియర్..!

టెంబా బావుమా, దక్షిణాఫ్రికా కెప్టెన్, లార్డ్స్ వేదికగా ఆస్ట్రేలియాతో జరుగుతున్న వరల్డ్ టెస్ట్ ఛాంపియన్షిప్ ఫైనల్లో ఓ నిజమైన వారియర్లా పోరాడుతున్నాడు. తీవ్రమైన గాయంతో బాధపడుతూనే, తన జట్టును రెండో ఐసీసీ టైటిల్ వైపు నడిపిస్తూ, 27 ఏళ్ల సఫారీ కలను సాకారం చేసే దిశగా సాగుతున్నాడు. వియాన్ ముల్లర్ జైలైన తర్వాత క్రిజాలోకి వచ్చిన బావుమా, స్టీవ్ స్మిత్ జారవిడిచిన ఈజీ క్యాచ్ తో ఓ లైఫ్ పొందాడు, కానీ ఆ తర్వాత ఎడమ కాలి తొడ కండరాల గాయంతో సతమతమయ్యాడు. గాయం తీవ్రతతో ఫిజియో చికిత్స అందించినప్పటికీ, బావుమా రిటైర్డ్ హార్డ్గా వెనుదిరిగే ఆలోచన చేయలేదు. జట్టు విజయమే లక్ష్యంగా, నొప్పిని భరిస్తూ కుంటుతూ పరుగులు తీస్తూ,



మార్క్రమ్కు సపోర్ట్గా నిలిచాడు. సెంచరీ హీరో ఐడెన్ మార్క్రమ్తో కలిసి మూడో వికెట్కు 143 పరుగుల అజేయ భాగస్వామ్యాన్ని నెలకొల్పాడు. 65 పరుగులతో అజేయంగా కొనసాగుతూ, బావుమా తన పోరాట పటిమతో నెటిజన్ల ప్రశంసలు అందుకుంటూ “ది వారియర్” అని కీర్తింపబడుతున్నాడు. మ్యాచ్లో దక్షిణాఫ్రికా విజయానికి కేవలం 69 పరుగుల దూరంలో నిలిచింది. 282 పరుగుల లక్ష్యంతో బరిలోకి దిగిన ప్రోటీస్, మూడో రోజు ఆట ముగిసే సమయానికి రెండు వికెట్ల నష్టానికి 213 పరుగులు సాధించింది. ఓపెనర్ ఐడెన్ మార్క్రమ్ అద్భుత శతకం (102 నాటౌట్)తో చెలరేగగా, బావుమా ధైర్యసాహసాలు జట్టును విజయతీరంవైపు నడిపిస్తున్నాడు.

ఇంగ్లాండ్ సిరీస్లో అరుదైన మైలురాయికి చేరువలో బువ్రా

భారత క్రికెట్ జట్టు స్టార్ పేసర్ జస్ప్రిత్ బువ్రా ఓ అరుదైన ప్రపంచ రికార్డుకు అత్యంత చేరువలో ఉన్నాడు. ఇంగ్లాండ్తో త్వరలో ప్రారంభం కానున్న టెస్ట్ సిరీస్లో ఈ ఘనత సాధించే అవకాశం బువ్రా ముందుంది. తన బులెట్ లాంటి బంతలు, కచ్చితమైన యార్లర్లతో ప్రత్యర్థులకు చుక్కలు చూపిస్తున్న బువ్రా.. పాకిస్థాన్ దిగ్గజ బౌలర్ వసీం అక్రమ్ పేరిట చాలాకాలంగా ఉన్న ఓ రికార్డును బద్దలు కొట్టేందుకు సిద్ధమయ్యాడు. విదేశీ గడ్డపై ఇప్పటివరకు 31 టెస్ట్ మ్యాచ్లు ఆడిన బువ్రా 145 వికెట్లు పడగొట్టాడు. మరో వికెట్ తీస్తే వసీం అక్రమ్ (146 వికెట్లు) రికార్డును సమం చేస్తాడు. రెండు వికెట్లు సాధిస్తే, విదేశీ గడ్డపై అత్యధిక టెస్ట్ వికెట్లు తీసిన ఆసియా పేసర్గా అక్రమ్ను అధిగమించి చరిత్ర సృష్టిస్తాడు. ఈ ఘనత సాధిస్తే, ఆధునిక క్రికెట్లో అత్యుత్తమ ఫాస్ట్ బౌలర్లలో ఒకడిగా బువ్రా తన స్థానాన్ని మరింత సుస్థిరం చేసుకుంటాడు. ఇక, ఇంగ్లాండ్ గడ్డపై బువ్రాకు మెరుగైన రికార్డు ఉంది. 2018లో ఇంగ్లాండ్లో తన అరంగేట్రం టెస్టులోనే ట్రెంట్ బ్రిడ్జ్ వేదికగా ఐదు వికెట్ల ప్రదర్శనతో సత్తా చాటాడు. ఇప్పటివరకు ఇంగ్లాండ్లో 9 టెస్టులు ఆడి 17

ఇన్నింగ్సులలో 37 వికెట్లు పడగొట్టాడు. 2021లో లార్డ్స్ మైదానంలో భారత్ సాధించిన చారిత్రక విజయంలో బువ్రా బంతితోనే కాకుండా బ్యాట్తోనూ కీలక పాత్ర పోషించిన సంగతి తెలిసిందే. జూన్ 20న లీడ్స్ వేదికగా ప్రారంభమయ్యే ఐదు మ్యాచ్ల టెస్ట్ సిరీస్.. ఈ రికార్డును తన ఖాతాలో వేసుకోవడానికి బువ్రాకు సరైన అవకాశం. అయితే, ఇటీవల కాలంలో బువ్రా గాయాల బారిన పడుతుండటంతో అతని ఫిట్నెస్పై భారత జట్టు యాజమాన్యం, బీసీసీఐ ప్రత్యేక శ్రద్ధ చూపుతున్నాయి. దీర్ఘకాలిక ప్రయోజనాలను దృష్ట్యా అతనికి కాన్సి మ్యాచ్లలో విశ్రాంతినిచ్చే అవకాశం ఉందని తెలుస్తోంది. అంతర్జాతీయ క్రికెట్లో ఇప్పటికే పలు ఘనతలు సాధించిన బువ్రా, అత్యంత వేగంగా 200 టెస్ట్ వికెట్లు పూర్తి చేసుకున్న భారత పేసర్గా నిలిచాడు. అలాగే ఐసీసీ ర్యాంకింగ్స్లో మూడు ఫార్మాట్లలోనూ అగ్రస్థానానికి చేరిన ఏకైక బౌలర్గా కూడా రికార్డు సృష్టించాడు. ఒంటిచేత్తో మ్యాచ్లను మలుపు తిప్పగల సత్తా ఉన్న బువ్రా, ఈ ప్రతిష్టాత్మక రికార్డును అందుకుంటాడో లేదో చూడాలని క్రికెట్ అభిమానులు ఆసక్తిగా ఎదురుచూస్తున్నారు.



మీరు రాకపోతే.. మేం పిల్ల టీమ్లతో సిరీస్ పట్టుకుంటాం: పాకిస్థాన్

భారత్లో ఆసియా కప్ 2025 టోర్నమెంట్ నిర్వహణపై అనిశ్చితి నెలకొంది. జమ్మూకాశ్మీర్లోని పహల్గామ్లో జరిగిన ఉగ్రదాడి.. ఆ తర్వాత భారత్-పాకిస్థాన్ మధ్య సైనిక ఘర్షణల కారణంగా ఆసియా కప్పై సందిగ్ధత నెలకొంది. ఈ నేపథ్యంలో ప్రత్యామ్నాయ ఏర్పాట్లపై పాకిస్థాన్ క్రికెట్ బోర్డు (బృష్టి సారించినట్లు తెలుస్తోంది. ఆసియా కప్ రద్దయితే, ఆఫ్ఘనిస్తాన్, యూఏఈలతో కలిసి ముక్కోణపు సిరీస్ (ట్రై-సిరీస్) అడాలని పీసీబీ తొందరపడుతోంది. దీనిపై త్వరలో నిర్ణయం తీసుకునే అవకాశం ఉంది. భారత్లో ఆసియా కప్ నిర్వహణపై భారత క్రికెట్ నియంత్రణ మండలి నుంచి ఇప్పటివరకు ఎలాంటి స్పష్టత రాకపోవడంతో.. పీసీబీ ఈ దిశగా అడుగులు వేస్తోంది. వాస్తవానికి ఆసియా కప్ భారత్ వేదికగా సెప్టెంబర్లో జరగాల్సి ఉంది. అయితే, భద్రతా కారణాల దృష్ట్యా పాకిస్థాన్ జట్టు భారత్కు వచ్చేందుకు నిరాకరించింది. దీంతో ఆసియా క్రికెట్ కౌన్సిల్ హైబ్రిడ్ మోడల్ను అంగీకరించింది. ఈ హైబ్రిడ్ విధానం ప్రకారం, భారత్ ఆడే మ్యాచ్లు యూఏఈలో జరుగుతాయి. అయితే, దీనిపై బీసీసీఐ నుంచి ఎలాంటి సమాచారం లేకపోవడంతో పీసీబీ ప్రత్యామ్నాయ ఆలోచనలు చేస్తోంది. ఈ విషయంపై ఇప్పటికే ఆఫ్ఘనిస్తాన్ క్రికెట్ బోర్డుతో చర్చలు జరుపుతోన్న పీసీబీ.. యూఏఈ వేదికగా ట్రై-సిరీస్ నిర్వహించేందుకు ప్రతిపాదనలు సిద్ధం చేస్తోంది. అయితే ఆసియా కప్ రద్దయితేనే ఈ ట్రై-సిరీస్ నిర్వహణ సాధ్యమవుతుంది. ఈ ట్రై-సిరీస్ నిర్వహించడంపై పీసీబీ



చేస్తున్న ప్రయత్నాలను ఆ బోర్డు అధికారులు ఒకరు తెలిపారు. భారత్, పాకిస్థాన్ మధ్య సంబంధాలు సరిగా లేకపోవడంతో ఆసియా కప్ భారత్లో జరిగే అవకాశం లేదని ఆయన అన్నారు. అందుకే పీసీబీ మరో ప్రతిపాదనతో సిద్ధంగా ఉంది వెల్లడించారు. ఇదిలా ఉండగా, ఆగస్టులో ఆఫ్ఘనిస్తాన్ జట్టు పాకిస్థాన్లో పర్యటించాల్సి ఉంది. అయితే, ఆసియా కప్ యూఏఈకి తరలిస్తే, ఆఫ్ఘనిస్తాన్, యూఏఈలతో కలిసి ట్రై-సిరీస్ అడాలని పీసీబీ భావిస్తోంది. అప్పుడు ఆఫ్ఘనిస్తాన్.. పాకిస్థాన్ పర్యటన రద్దవుతుంది. ఈ మేరకు రెండు బోర్డులతో పీసీబీ చర్చలు జరుపుతున్నట్లు సమాచారం. త్వరలో ఆసియా క్రికెట్ కౌన్సిల్- శూజబజ్ అధ్యక్షుడు, శూజబజ్ శైర్జన్ మోహిన్ నఖ్వి.. ఆసియా కప్పై నిర్ణయం తీసుకునేందుకు సమావేశం కానున్నారు. “ఆసియా కప్ను భారత్లో నిర్వహించేందుకు %దీజబజ్% ఇంకా అంగీకారం తెలపలేదు. శూజబజ్ సమావేశమై అప్పుడు నిర్ణయం తీసుకుంటుందో చూడాలి. ఈసారి ఆసియా కప్ టీ20 ఫార్మాట్లో జరగనుంది” అని ఆయన సఖ్వి ఇటీవల అన్నారు.

పెవారాపెవారీగా ప్రపంచ టెస్టు ఛాంపియన్ షిప్ ఫైనల్

ప్రపంచ టెస్టు ఛాంపియన్ షిప్ 2025 ఫైనల్ రసవత్తర ముగింపు దిశగా సాగుతోంది. ఆధిపత్యం దోబూచులాడుతున్న ఈ మ్యాచులో.. మూడో రోజు టీ బ్రేక్ సమయానికి ఇరు జట్లూ సమానంగా విజయావకాశాలను కలిగి ఉన్నాయి . 282 పరుగుల లక్ష్య చేదనలో ప్రస్తుతం దక్షిణాఫ్రికా 94/2తో ఉంది. క్రిజాలో ఎయిడెన్ మార్క్రమ్ (49), టెంబా బావుమా (11) ఉన్నారు. దక్షిణాఫ్రికా విజయానికి ఇంకా 188 పరుగులు అవసరం కాగా.. ఆస్ట్రేలియాకు 8 వికెట్లు కావాలి. ఓవర్ నైట్ సోర్సు.. 144/8తో మూడో రోజు ఆట ప్రారంభించిన ఆస్ట్రేలియా 207 పరుగులు చేసింది. మిచెల్ స్టార్క్.. 136 బంతుల్లో 58 పరుగులతో నాటౌట్గా నిలిచి జట్టుకు మెరుగైన సోర్సు అందించాడు. రెండో ఇన్నింగ్స్లో ఓ దశలో 73 పరుగులకే 7 వికెట్లు కోల్పోయిన ఆస్ట్రేలియా.. ఆ తర్వాత స్టార్క్ పోరాటంతో అనూహ్యంగా పుంజుకుంది. ఏకంగా 282 పరుగుల లక్ష్యాన్ని నిలిపింది. దక్షిణాఫ్రికా బౌలర్లలో కగిసో రబాడ 4 వికెట్లు తీయగా.. లంగ్గి ఎంగిడి 3, మార్కో జాన్సెన్, ముల్లర్, మార్క్రమ్ ఒక్కో వికెట్ తీశారు. దక్షిణాఫ్రికాను తొలి ఇన్నింగ్స్లో 138పరుగులకే

అలాగే చేసిన ఆస్ట్రేలియా.. 282 పరుగుల లక్ష్యం నిలిపి.. మెరుగైన స్థితిలో నిలిచింది. దీంతో పూర్తి అత్యుత్సాహంతో ఈ టెస్టులో చివరి ఇన్నింగ్స్ ఆటకు సిద్ధమైంది. అయితే ప్రపంచ టెస్టు ఛాంపియన్ షిప్ 2025 టేబుల్ టూర్నమెంట్ నిలిచిన దక్షిణాఫ్రికా పట్టుదలతో బ్యాటింగ్ చేస్తోంది. ఓపెనర్ ర్యాన్ రికల్స్ (6) త్వరగానే ఔట్ అయినా.. ఎయిడెన్ మార్క్రమ్ మాత్రం పోరాడుతున్నాడు. తొలి ఇన్నింగ్స్లో డకౌట్ అయిన ఈ ప్లేయర్.. ఈసారి మాత్రం ఆసీస్ బౌలర్లను సమర్థవంతంగా ఎదుర్కొంటున్నాడు. ఈ క్రమంలోనే వియాన్ ముల్లర్ (27)తో కలిసి కీలకమైన రెండో వికెట్కు 61 పరుగుల భాగస్వామ్యాన్ని అందించాడు. అతడు ఔట్ అయ్యాక క్రిజాలోకి వచ్చిన కెప్టెన్ టెంబా బావుమా (11) కూడా చక్కగా బ్యాటింగ్ చేస్తున్నాడు. దీంతో నాలుగో రోజు టీ సమయానికి దక్షిణాఫ్రికా 94/2తో నిలిచింది. ఆ జట్టు విజయానికి ఇంకా 188 పరుగులు అవసరం. ఇక ఆస్ట్రేలియా బౌలర్లలో మిచెల్ స్టార్క్ ఒక్కడే రెండు వికెట్లు పడగొట్టాడు. ఈ మ్యాచులో గెలవాలంటే ఆస్ట్రేలియా మరో 8 వికెట్లు తీయాల్సి ఉంది.





‘అఖండ 2’ కి భారీ బడ్జెట్ డిజిటల్ భాస్వామిని ఖరారు చేసిన ‘జైలర్ 2’

హై-ఆక్షన్ యాక్షన్ డ్రామా ‘అఖండ 2’ కోసం సందమూరి బాలకృష్ణ దర్శకుడు జోయపాటి శ్రీనుతో మరోసారి జతకట్టారు. ఈ సినిమా సూపర్ హిట్ అఖండ కి సీక్వెల్. ఈ చిత్రం పై భారీ అంచనాలు ఉన్నాయి. 2025 సెప్టెంబర్ 25న ఈ సినిమా విడుదలకి సిద్ధంగా ఉంది. తాజా వార్త ఏమిటంటే, ఈ చిత్రం 180 కోట్ల బడ్జెట్పై నిర్మించబడింది. ఇది ఇప్పటి వరకు బాలకృష్ణ కెరీర్లో అత్యధికం. ఇటీవలే విడుదలైన ఈ సినిమా టీజర్ సెన్సేషన్ ని సృష్టించింది. ప్రగ్యా జైస్వాల్ మరియు సంయుక్త మహిళా ప్రధాన పాత్రలో నటిస్తుండగా, ఆది పినిశెట్టి ఈ చిత్రంలో విరోధిగా నటించారు. ఈ సినిమాకి థమన్ సంగీతాన్ని అందిస్తున్నారు. రామ్ అచంటా మరియు గోపినాథ్ అచంటా 14 రీల్స్ ప్లస్ బ్యానర్ కింద అఖండ 2ను నిర్మిస్తున్నారు.



సూపర్ స్టార్ రజనీకాంత్ ప్రస్తుతం ‘కూలీ’ మరియు ‘జైలర్ 2’ వంటి చిత్రాలతో బిజీగా ఉన్నారు. జైలర్ 2 తన హిట్ ఫిల్మ్ జైలర్కు సీక్వెల్ గా ఉంది. నెల్సన్ దిలీప్ కుమార్ దర్శకత్వం వహిస్తున్న ఈ చిత్రం చురుకైన వేగంతో అభివృద్ధి చెందుతోంది. ఈ సినిమాలో టాలీవుడ్ నటుడు నటసింహ బాలకృష్ణ అతిథి పాత్రలో నటిస్తుండగా, టాలీవుడ్ కింగ్ నాగార్జున విలన్ గా నటిస్తున్నట్లు ఫిలిం సర్కిల్ లో వార్తలు వినిపిస్తున్నాయి. తాజాగా ఇప్పుడు లేటెస్ట్ రిపోర్ట్ ప్రకారం, ఈ సినిమా యొక్క డిజిటల్ స్ట్రీమింగ్ రైట్స్ ని అమెజాన్ ప్రైమ్ వీడియో సొంతం చేసుకున్నట్లు లేటెస్ట్ టాక్. ఈ చిత్రంలో రమ్య కృష్ణ, మిర్జా మీనన్, యోగి బాబు కీలక పాత్రలో నటిస్తుండగా, శక్తివంతమైన అతిథి పాత్రలలో మోహన్ లాల్ మరియు శివరాజ్ కుమార్ ఉన్నారు. 2026 వేసవిలో ఈ చిత్రాన్ని విడుదల చేయడానికి ప్రణాళికలు ఉన్నాయి. ఈ చిత్రానికి అనిరుద్ రవిచందర్ సంగీత దర్శకుడుగా ఉన్నారు. సన్ పిక్చర్స్ బ్యానర్ పై ఈ సినిమాని నిర్మిస్తున్నారు.

‘థగ్ లైఫ్’ డిజిటల్ ఎంట్రీ పై లేటెస్ట్ బజ్

కోలీవుడ్ నటుడు-ఫిల్మేకర్ ద్వయం కమల్ హాసన్ మరియు మణి రత్నం యొక్క ‘థగ్ లైఫ్’ జూన్ 5న విడుదల అయ్యింది. అత్యంత భారీ బడ్జెట్ తో రూపొందిన ఈ సినిమా ప్రేక్షకులను ఆకట్టుకోవడంలో విఫలమైంది. ఈ గ్యాంగ్ స్టర్ డ్రామాకి అన్ని చోట్లా మిక్స్డ్ రివ్యూస్ వస్తున్నాయి. ఈ సినిమా యొక్క డిజిటల్ స్ట్రీమింగ్ రైట్స్ ని నెట్ఫ్లిక్ 149 కోట్లకి సొంతం చేసుకున్న సంగతి అందరికీ తెలిసిందే. ఈ చిత్రం విడుదలైన 8 వారాల తర్వాత ఈ సినిమా ప్రసారానికి అందుబాటులోకి రానున్నట్లు మేకర్స్ గతంలో ప్రకటించారు. తాజాగా ఇప్పుడు ఈ సినిమా జూన్ చివరి వారంలో లేదా జూలై మొదటి వారంలో స్ట్రీమింగ్ కి అందుబాటులోకి రానున్నట్లు సమాచారం. రానున్న రోజులలో స్ట్రీమింగ్ ప్లాట్ఫారం అధికారిక విడుదల తేదీని వెల్లడి చేయనుంది. ఈ సినిమాలో స్టార్ హీరోయిన్ త్రిష మహిళా ప్రధాన పాత్రలో నటిస్తున్నారు. మణి రత్నం దర్శకత్వం వహించిన చిత్రంలో శింబు, అలీ ఘజల్, పంకజ్ త్రిపాఠి, అశోక్ సెల్వన్, నాజర్, ఢిల్లీ గజేష్, అఖిరామి, ఐశ్వర్య లక్ష్మి, సన్యా మల్హోత్రా, జోజు జార్జ్, జిషు సేన్ గుప్తా, రోహిత్ సరాఫ్, వైయాపురి మరియు ఇతరులు కీలక పాత్రల్లో నటించారు. ఈ చిత్రంలో ఆస్కార్ విజేత స్వరకర్త శ్రీనివాస్ రెహమాన్ స్వరపరిచిన సౌండ్ట్రాక్ ఉంది. ఈ సినిమా మద్రాస్ టాకీస్ మరియు రాజ్ కమల్ ఇంటర్నేషనల్ ఫిల్మ్స్ బ్యానర్స్ కింద నిర్మించబడింది.



స్ట్రీమింగ్ మినిట్స్ ని క్లాక్ చేసిన ‘లాల్ సలాం’



ఐశ్వర్య రజనీకాంత్ దర్శకత్వంలో రజనీకాంత్ నటించిన ‘లాల్ సలాం’ చిత్రం ఇప్పుడు ఒక సంవత్సరం తరువాత సన్ ఎన్ఎక్స్టిలో స్ట్రీమింగ్ చేయడానికి అందుబాటులోకి వచ్చింది. తాజాగా ఇప్పుడు ఈ సినిమా 20%వీ%ం స్ట్రీమింగ్ మినిట్స్ ని క్లాక్ చేసినట్లు డిజిటల్ ప్లాట్ఫారం ప్రకటించింది. ఈ విషయాన్ని తెలియజేసేందుకు డిజిటల్ ప్లాట్ఫారం సోషల్ మీడియాలో సరికాత్త పోస్టర్ ని విడుదల చేసింది. ఈ చిత్రంలో విష్ణు విశాల్ మరియు విక్రంత్ ప్రధాన పాత్రల్లో నటించారు. లైకా ప్రొడక్షన్స్ ఈ సినిమాని నిర్మించింది. శ్రీహాస్ ఈ చిత్రానికి సంగీతాన్ని అందించారు.